


зь Беларусі 
за суботу й нядзелю 


Пазьняк ня пойдзе ніяк 

На Сойме БНФ у суботу вы- 
рашылі, што другі этап зьезду ад- 
будзецца 30---31 кастрычніка. Ідэю 
Зянона Пазьняка пра разьдзел 
Фронту на дзьве арганізацыі не 
падтрымалі і прынялі рэзалюцыю 
«Не дапусьціць расколу!» Вызна- 
чылі, што рашэньне Пазьняка аб 
адхіленьні Баршчэўскага ад паса- 
ды і прызначэньні асобнага зьезду 
партыі БНФ неправамоцнае. Тады 
частка паслоў Сойму адмовіліся рэ- 
гістравацда і самі аб'явілі Сойм 
неправамоцным. І ўвесь гэты 
сьмех з-за аднаго лідэра, які ня 
ўмее хораша сысьці. 


Такія дактары 


У Берасьці адзін чалавек, 
Уладзімер К., захварэў на гема- 
рой, пайшоў да дактароў, тыя 
яму выпісалі лекі, а не сказалі, 
што яны несумяшчальныя з 
алькаголем (мо й ня зналі). А 
ён увогуле ня піў, але трохі вы- 
піваў. Ну, і зьеў тых таблетак 
ды ўвечары трохі выпіў -- ужо 
два тыдні ў энцэфалітным ста- 
не ляжыць у рэанімацыі. 


Зь Берасьця - Аляксандра Коўтун 


Свая гордасьць 
дау ргіде Беапі5 ўз, 





Учора ў клюбе «Тытанік» 
скончыўся першы ў гісторыі гей- 
фэстываль «бау Рсіаяе ВеіІа- 
гиз “99“. У пятніцу пачатак кон- 
курсу хараства «Трансьмісія-99» 
(конкурс пераапрананьняў у 
жанчыны) сарвалі амонаўцы ў 
чорных масках з аўтаматамі. 
Яны ўварваліся і сталі ўсіх аб- 
шукваць. Быццам бы шукалі 
наркотыкаў, але нічога не 
знайшлі. Адзін удзельнік кон- 
курсу ня даўся абшукваць сябе, 
дык яго зьбілі. Квіткі на фэс- 
тываль каштавалі 2 мільёны. 


Ксяндзы ня пюць 


У Лаздунах Івейскага раё- 
ну адбыўся антыалькагольны 
духоўны ўрок. Сабраліся людзі, 
якія пастанавілі пазбавіцца 
дрэннай звычкі, і тыя, якім 
гэта ўдалося, а таксама сьвята- 
ры. Былі нават два ксяндзы, якія 
даўно перасталі быць алькагол- 
ікамі і цяпер усім пра гэта рас- 
павядаюць. Дамовіліся ў канцы 
верасьня сабрацца зноў. Пры- 
чым запросяць гэтым разам 
яшчэ й жонак ананімных аль- 
каголікаў, і праваслаўных па- 
поў-п'яніц. Прыдумаў такія 
спатканьні лаздунскі пробашч 
М.Ільляшэвіч. 


БАСу -- 10 


18 верасьня Беларускае 
аб'яднаньне студэнтаў у 
Польшчы (БАС) адзначыць 
свае 10-я ўгодкі. З нагоды ў 
Супрасьлі ў культурным ася- 
родку «Пушча» адбудзецца 
ўрачыстая вечарына. Сярод 
запрошаных - гарадзенскі 
бард Віктар ІЦалкевіч. Мярку- 
ецца, што й Сяржук Сокалаў- 
Воюш з Прагі пад'едзе. 


З Горадні - Антон Лабовіч 


Фота Анатоля Клешчука. 


ПЕРШАЯ БЕЛАРУСКАЯ ГАЗЭТА 


“Заснавана 








Янка Брыль: 
«Такая 
культурнасьць 
І такая цемра 
нашых 
людзей» 


Пра ўзьяднаньне Беларусі, 
пра нямецкі палон, 

пра сябра, які перайшоў 
савецкую мяжу, пра 
будучыню -- чытайце на 
старонцы З. 


60 гадоў Адзінства 60 гадоў ЧАКАНЬНЯ 


У 1939 годзе пачалася савецкая акупацыя Польшчы, якая ў нашу гісторыю ўвайшла як «узьяднаньне Заходняй Беларусі» 


У гэтай падзеі няма і ня 
можа быць адзінай трактоўкі. 
Голы факт выглядае так: 17 ве- 
расьня 1939 году Савецкі Саюз 
(Сталін) паводле ўзаемнай дамо- 
вы зь Нямеччынай (Гітлер) на- 
паў на Польшчу. Для Расеі гэта 
быў «вызваленчы паходь. А на 
захадзе Беларусі яго дагэтуль 
называюць «вызваленьнем ад 
хлеба». Чалавечыя, нацыяналь- 
ныя, культурныя і сацыяльныя 
страты беларусаў ад гэтага па- 
ходу з часам ператварыліся ў 
хранічную недасьпеласьць на- 
цыі. Для Польшчы гэта была ба- 
нальная акупацыя. Але што нам 
да тога? Саветы акупавалі нашу 
ўжо акупаваную Польшчай зям- 
лю. Такім чынам, нібыта неасп- 
рэчным застаецца для нас факт 
узьяднаньня, але й тут ня ўсё 
выглядае адназначна. 

Сталін мэханічна зьляпіў 
Заходнюю, польскую, і Ўсход- 
нюю, савецкую, часткі Беларусі 
ў адно. Пасьля алоўкам абкар- 
наў новае цэлае з краёў да тых 
памераў, якія сам сабе прыду- 
маў. Беларусь узьядналася, але 
ў цэлым істотна зьменшылася. 
Нашы землі з нашымі людзьмі 
адышлі да Польшчы, Літвы, 
Латвіі і Расеі. Пэрспэктыва 
ўзьяднаньня іх з этнічнай мэт- 
раполіяй была фактычна пахава- 
ная. Памножаныя на сацыяль- 
ную непрывабнасьць мэтраполіі, 
працэсы адчужэньня адбыліся. 
Беласток зусім ня прагне сёнь- 
ня вярнуцца назад у Беларусь. 
Тое самае можна сказаць пра 
Віленшчыну і Дзьвіншчыну. 
Вось якое ў выніку атрымалася 
«ўзьяднаньне». 

Далей. Прыляпіўшы да 
БССР Віленскі край, Сталін не- 
ўзабаве перадумаў і адрэзаў 
гэты кавалак Літве. У літоўскую 
гісторыю гэты факт увайшоў як 
аднаўленьне справядлівасьці -- 
як суб'ектны літоўскі чын, няг- 
ледзячы на тое, што гэта была 
Сталінава прыхамаць. Але 





Заходняя Беларусь, Друя (Браслаўшчына), манашка 


Вільню заняло літоўскае войска, 
і краіна яшчэ пэўны час існава- 
ла як незалежная ад Савецкага 
Саюзу. У нашым выпадку Заход- 
нюю Беларусь занялі не белару- 
сы, а Чырвоная Армія. Зямля 
стала фактычна часткай Расеі. І 
адміністрацыя панаехала расей- 
ская, пачаліся калгасы і русіфі- 
кацыя. Гэта было не суб'ектнае 
беларускае дзеяньне. 

І вось тут варта згадаць пра 
заходнебеларускіх палітыкаў. 
Адных аўтарытэтных імёнаў мы 
ведаем дзясяткі, дзясяткі гра- 
мадзкіх арганізацыяў, каласаль- 
ныя магчымасьці. Цяпер у нас 
сіляцца сабраць 100-тысячны 
мітынг, а тады адна толькі Гра- 
мада налічвала столькі сяброў. 
Аднак пры гэтым пад Польшчай 
у беларусаў не было ніякіх сэ- 
паратысцкіх ці хоць бы аўта- 
намісцкіх памкненьняў! Вось 
дзе парадокс. Аніякае гатовасьці 


«Што думаюць пра 
нас іншыя» -- такім пы- 
таньнем задалася 
польская газэта «Егесг- 
росроійа». Напярэдадні 
І 60. годзьдзя разгрому 
«панскай Польшчы» 
польская газэта зьвяр- 
і нулася да беларускіх па- 
літыкаў, журналістаў, 
пісьменьнікаў, каб яны 
распавялі пра вобраз 
Польшчы -- пасьля дзе- 
сяцігодзьдзяў антыполь- 
і скай прапаганды, пась- 
Я ля крыўдаў 20-- 30-х га- 
І доў, пасьля крывавых 
і канфліктаў між правас- 
лаўнымі й каталікамі 
пад час другой сусьвет- 
най вайны. Што такое 
каталіцкае і што та- 
І кое польскае для белару- 
саў? 

ГГутайце на старонцы 5. 


пры зьмене ўлады тут жа заняць 
кіраўнічыя месцы. Я не кажу 
пра магчымасьці, але гатовасьці 
не было! 

Рэч тут у тым, што сэпара- 
тызм яны прамянялі на сацы- 
ялізм. Вера ў байкі пра райскае 
жыцьцё за ўсходняй мяжой, Дзя- 
лёжка маскоўскіх грантаў і ча- 
каньне Чырвонае Арміі -- усё 
гэта ператварала іх з суб'ектаў 
палітыкі ў цалкам залежных ад 
Масквы фігурантаў. Гэта пры 
тым, што ў Маскве ўжо склада- 
ліся сьпісы на іхнае зьнішчэнь- 
не. Сярод палітыкаў запанавала 
дэпрэсія, бо адбылася падмена 
мэтаў. Што ты будзеш рабіць, 
калі ўсё залежыць ад вонкавых 
абставінаў. Антон Луцкевіч пуб- 
лічна пакінуў палітыку і аддаў- 
ся культурніцкай дзейнасьці. 

Нешта падобнае можна на- 
зіраць і сёньня, калі незалеж- 
насьць краіны падмяняюць раз- 


Ёа - г.” 


Заходняя Беларусь, Жапудок (Гарадзеншчына), рынак 

Фота Анатоля Клешчука. 


“. 


вагамі пра дэмакратыю. У выні- 
ку тое самае -- дэпрэсія і бяскон- 
цае чаканьне чагосьці звонку. 

Наступствы 17 верасьня пе- 
расьледуюць Беларусь і сёньня. 
І ня толькі сярод палітыкаў. 
Найвялікшай стратаю для бела- 
рускай сьвядомасьці і культуры 
стала страта Вільні. Старая ка- 
лыска нацыянальнай культуры, 
асьвечаная імёнамі Скарыны, 
Каліноўскага і «Нашай Нівы», 
у міжваенным часе, пад 
Польшчай, мела неафіцыйны 
статус сталіцы Заходняй Бела- 
русі. Менавіта гэты рэгіён, на- 
селены беларускамоўнай сялян- 
скай масай, карміў горад і да- 
ваў яму кадры работнікаў і сту- 
дэнтаў. 

Колькасьць віленскіх бела- 
рускіх пэрыёдыкаў вымяралац- 
ца трохзначнымі лічбамі. 


Працяг на старонцы б. 


Пуцін у Менску зь 
візытам іІнспэкцыяй 


Сёньняшні напаўкаляніяльны статус Беларусі 
цалкам задавальняе расейскае кіраўніцтва 


Першы афіцыйны замежны 
візыт пасьля прызначэньня прэ- 
м'ер-міністрам Яўген Прымакоў 
нанёс у Беларусь. Замяніўшы яго, 
Сяргей Сьцяпашын паўтарыў ма- 
нэўр «вялікага маўчуна». 
Замяніўшы Сьцяпашына, 
Уладзімер Пуцін таксама выра- 
шыў, што адкрываць сэзон візытаў 
лепей з «братняй Беларусі». Прэ- 
м'ер-міністар Пятроў, які 
ўзначаліць расейскі ўрад калі не 
пасьля выбараў у Думу, дык пась- 
ля прэзыдэнцкіх выбараў у Расеі, 
можна не сумнявацца, мэтай сва- 
ёй першай замежнай паездкі абя- 
рэ таксама Беларусь. 

Думаецца, што прычыны такой 
любові да «сястрычкі» тлумачыць 


толькі сардэчнымі прыхільнасьцямі 
расейскіх прэм'ераў было б запрос- 
та. Прычына такой нашай 
папулярнасьці ляжыць хутчэй у 
сфэры псыхалёгіі. Наносячы падоб- 
ныя візыты, расейскія кіраўнікі вы- 
карыстоўваюць Беларусь як 
палігон, на якім можна ўпершыню 
адчуць сябе другой асобай вялікай 
краіны, не баючыся пры гэтым, што 
на перамовах вы пачуеце ня вельмі 
прыемныя для сябе рэчы. Заўжды 
сардэчны беларускі народ у асобе 
свайго «першага чалавека» не 
пакрыўдзіць дэбютанта гнюснась- 
цямі кшталту эканамічных ці тэ- 
рытарыяльных праблемаў. 


Працяг на старонцы 9. 


Я ПОСТ з 





анн 


лісты ў рэдакцыю 


“Два журналісты 
выйшлі з БАЖУ 


Сябры Віцебскай гарадзкой 
філіі Беларускай Асацыяцыі Жур- 
налістаў, рэдактар газэты «Вы- 
бар» Барыс Хамайда і журналіст 
«Вітінфармбюро» Юрась Карпаў 
заявілі пра свой выхад з гэтай гра- 
мадзкай арганізацыі. Яны даслалі 
ў рэдакцыю ліст, дзе тлумачаць 
сваё рашэньне наступным чынам: 

«Пры канцы жніўня ў Віцеб- 
скую філію БАЖ даслалі новы 
Статут арганізацыі. У Статуце зья- 
вілася дапаўненьне: «ГА «БАЖ» 
дзейнічае ў адпаведнасьці зь дзе- 
ючай Канстытуцыяй РБ, Дэкрэ- 
там Прэзыдэнта РБ ад 26.01.99г. 
Хе2 «Аб некаторых мерах па ўпа- 
радкаваньню дзейнасьці палітыч- 
ных партыяў, палітычных саю- 
заў, іншых грамадзкіх аб'яднань- 
няў». Мы разглядаем гэта як 
прызнаньне прэзыдэнцкай кан- 
стытуцыі. Паколькі мы прытрым- 
ліваемся ў сваёй грамадзка-палі- 
тычнай дзейнасьці Канстытуцыі 
1994 г., мы ня маем намеру пра- 
цягваць сваё сяброўства ў аргані- 
зацыі, якая фактычна прызнала 
дзяржаўны пераварот». 

Аўтары дэмаршу канстату- 
юць зьмяншэньне ўплыву беларус- 
камоўных журналістаў, асабліва з 
рэгіёнаў, у БАЖы. Варта нагадаць, 
што зьмены ў Статуце прынялі на 
апошнім зьезьдзе арганізацыі. 


Беларускі відзаклюб 


Як правесьці вольны час бела- 
рускамоўнаму беларусу? З кнігамі 
праблем амаль няма. З музыкай 
больш-менш лёгка -- часа ЎВара- 
юцца канцэрты беларускамоўных 
гуртоў, ёсьць касэты, раней былі 
свае дыскатэкі (часам яны зноў 
зьяўляюцца й зьнікаюць). Але гэ- 
тага мала. 

Апошнім часам зьявілася яшчэ 
адна магчымасьць адпачыць па-бе- 
ларуску. Цяпер беларусы могуць 
бавіць свой час ля экрану, бо што- 
суботу а 18-й гадзіне на сядзібе 
ТБМ (Румянцава, 13) адбываюц- 
ца прагляды відэастужак (мас- 
тацкіх, мультыплікацыйных ) на 
беларускай мове: «Ісус», «Пяты 
элемэнт», «Страчаны сьвет: 
Юрскі парк.2», «Салодкі яд кахань- 
ня», «Дарога на Курапаты», «Пры- 
гажуня ў сонным лесе», «Аліса ў 
краіне цудаў», «Балта» і іншыя. 
Відэатэка ўвесь час пашыраецца. 
У «Беларускім відэаклюбе» ТБМ 
Вас чакае адпачынак у атмасфэ- 
ры роднай мовы і добрая кампанія. 


Віталь Станішэўскі 


верасьня 1999 году спаўня- 

ецца 50 гадоў з дня нара- 

джэньня вядомага бела- 
рускага палітыка і вучонага, бы- 
лога намесьніка Старшыні Вяр- 
хоўнага Савету, Старшыні На- 
цыянальнага выканаўчага Кам- 
ітэту Беларусі, доктара тэхніч- 
ных навук, прафэсара, члена-ка- 
рэспандэнта Нацыянальнай Ака- 
дэміі Навук Генадзя Карпенкі. 

Яшчэ ня так даўна мы чы- 
талі ў газэтах ягоныя эканаміч- 
ныя аналізы і чулі на мітынгах 
палымяныя прамовы. Але, на 
жаль, вось ужо некалькі меся- 
цаў яго няма з намі... Няма ча- 
лавека, пра якога безь пераболь- 
шаньня можна сказаць, што ён 
згарэў на працы. 

Генадзя Карпенкі ня стала 
на 50-м годзе жыцьця. Гэта быў 
чалавек, поўны сілаў і задумак, 
аптымізму і веры ў будучыню 
сваёй Радзімы і свайго народу, 
які ён так любіў і імкнуўся заў- 
жды быць зь ім. І наш беларускі 
народ плаціў яму тым жа. Гэта 
было яскрава бачна на яго паха- 


ДЗІЎНАЯ КАНФЭРЭНЦЫЯ 


8-9 верасьня 1999 г. у Бела- 
рускім дзяржаўным музэі вялікай 
айчыннай вайны праходзіла на- 
вуковая канфэрэнцыя «Пярэдад- 
зень і пачатак другой сусьветнай 
вайны». 

Спэктар выступоўцаў быў 
розны: ад кандыдатаў гістарыч- 
ных навук да студэнтаў гістфаку 
БДУ. Прысутнічалі на канфэрэн- 
цыі таксама генэрал-маёр авіяцыі 
пісьменьнік Сульянаў, прад- 
стаўнік Міністэрства культуры Й 
прадстаўнік нямецкага пасоль- 
ства. Пра надзвычайнасьць (або 
«звычайнасьць») канфэрэнцыі 
мяне папярэдзілі яшчэ пры ўва- 
ходзе -- прыйшоў сумнавядомы 
прафэсар Залескі. Для недасьвед- 
чаных патлумачу: Адам Залескі і 
ягоная кампанія -- гэта група 
гісторыкаў старой загартоўкі, вя- 
домыя выключна артадаксаль- 
нымі поглядамі. Напрыклад, тры 
гады таму Залескі на старонках 
«Народнай Газеты» паставіў пад 
сумнеў сталінскія рэпрэсіі, зьмен- 
шыўшы іхную колькасьць у не- 
калькі разоў і назваўшы іх абг- 
рунтаванымі і правільнымі. 

Калі ня браць пад увагу выс- 
тупы некаторых нармальных 
дасьледнікаў, дык уражаньне та- 
кое, быццам патрапіў у мінулае. 


Тут дамінаваў стары савецкі па- 
дыход і адсутнічаў які-небудзь 
плюралізм. Большасьць выступоў- 
цаў у лепшых традыцыях камун- 
істычнай гістарыяграфіі цьвердз- 
іла, як заходнія беларусы начамі 
ня спалі ў 1921--1939 г., марылі 
пра савецкую ўладу, распавядала 
жудасьці пра фашыстоўскую дзяр- 
жаву Польшчу ў міжваенны пэ- 
рыяд. Апафэозам быў зварот ар- 
хеоляга Побаля да прадстаўніка 
нямецкага пасольства з патраба- 
ваньнем, каб немцы цяпер ад- 
навілі мост, разбураны імі ў яго- 
най вёсцы яшчэ ў чэрвені 1941 г. і 
не адноўлены да гэтага моманту. 
На «круглым стале» А.Залескі 
са сваімі прыхільнікамі гістарыч- 
най праўды зноў праехаліся па 
непажаданых выступоўцах, пад- 
крэсьлілі ў чарговы раз перавагу 
«клясавага падыходу» ў гісторыі, 
раскрытыкавалі сучасныя пад- 
ручнікі па гісторыі, назваўшы іх 
«сорасаўскімі», а г.зн. прадаж- 
нымі. Адзін з гэтых гісторыкаў з 
радасьцю паведаміў шаноўным 
прысутным, што іхная гістарыч- 
ная суполка рыхтуе да выданьня 
падручнік гісторыі Беларусі савец- 
кага пэрыяду, дзе будзе ўсё праўд- 
зіва раскладзена па палічках. 


Назіральнік 


ПАМЁР БЕЛАРУСКІ ПАДПОЛЬШЧЫК 


жніўні ў Горадні памёр Улв- 

га Саюзу Змаганьня за Неза- 
лежинасьць Беларусі (1946---49). 

Ён нарадзіўся ў 1922 годзе ў 
Клецку. Пад час нямецкай акупа- 
цыі вучыўся ў Нясьвіскай настаў- 
ніцкай сэмінарыі, дзе зь сябрамі 
стварыў падпольны «Саюз бела- 
рускіх патрыётаў». Летам 1944 г. 
застаўся ў Беларусі, настаўнічаў. 
У 1946 годзе Кісель (псэўданім 
«Раса») удзельнічаў у нелегаль- 
ным арганізацыйным сходзе «Са- 
юзу Змаганьня за Незалежнасьць 
Беларусі» (СЗНБ), кантактаваў з 
камандзірам беларускага парты- 
занскага атраду Іванам Раманчу- 
ком («Ястраб», кіраўнік СЗНБ). 
Арганізацыя дзейнічала ў Заход- 
няй Беларусі, зьбіраючы патрыя- 
тычныя сілы, якія ў выпадку вай- 
ны павінны былі выступіць у аба- 









ваньні. Без усялякай разнарадкі 
райкамаў партыі і райвыканка- 
маў людзі прыехалі з усіх кут- 
коў краіны, каб у апопіні раз паг- 
лядзець на Генадзя Дзьмітрые- 
віча і разьвітацца зь ім, як зь 
вядомым сучасьнікам, якім 
кожны сумленны беларус будзе 
заўжды ганарыцца. 

Людзі ішлі, ішлі і ішлі... 
Несьлі вянкі і кветкі, несьлі сваю 
павагу чалавеку, які заўчасна іх 
пакінуў на нялёгкай дарозе. 

Але ж Генадзь Карпенка не 
памёр. Ён сапраўды згарэў... Зга- 


АРХІЎ НАЙНОЎШАЕ ГІСТОРЫІ 
паведамляе, што ў сувязі з рэарганізацыяй 
ранейшыя адрасы 
(у тым ліку паштовая скрыня і е-таіі) 

і тэлефоны ня чынныя ад 9.ІХ.1999. 

Пра новыя каардынаты будзе паведамлена ў бліжэйшы час. 


. рону беларускага народу і неза- 


лежнасьці Бацькаўшчыны. Атрад 


Раманчука ваяваў з бальшавікамі 


яа вялікім. абшары каля Нясьві- 
жу, Стоўпцаў, Клецку, 

На пачатку 1949 году прайшлі 
арышты сяброў СЗНБ. 25 лютага 
1949 г. быў арыштаваны ў Горадні 
Ўл,Кісель. Яго бальшавікі асудзілі 
на 25 гадоў канцлягераў. Толькі 
ў 1960-ым Уладзімера Кісяля выз- 
валілі, і ён вярнуўся ў Беларусь. 

Дзякуючы кансьпірацыі, част- 
ка структур СЗНБ не была раскры- 
тая, Толькі ў сакавіку 1998 году 
Ўл.Кісель упершыню напісаў пра 
арганізацыю ў гарадзенскай «Па- 
гоні». Ён чакаў, што прыйдзе час, 
калі можна будзе назваць імёны ўсіх 
удзельнікаў «Саюзу Змаганьня за 
Незалежнасьць Беларусі». На жаль, 
не дачакаўся... Сьветлая памяць! 


Сяргей Ёрш 














знакам тым 


«ПРА ГЭТЫХ» 


Вольга КАРАТКЕВІЧ 








Беларускіх дэмакратаў чакае 
цяжкае псыхічнае, маральнае і 
інтэлектуальнае выпрабаваньне 
-- выпрабаваньне доступам да 
дзяржаных тэлебачаньня, радыё, 
газэтаў. Спраўджаная мара! 

Незалежныя журналісты зму- 
шаныя будуць дапамагчы добрым 
людзям-палітыкам прадэманстра- 
ваць іх найлепшыя памкненьні. 
Задача незалежных журналістаў 
няпростая. Ім трэба думаць, як ня 
даць нашым апазыцыянэрам зноў 
кінуцца ў гістэрычныя рэтраспэк- 
цыі пра цьвікі, крэдыты і ў «адк- 


“ рытыя звароты да грамадзяніна 


Лукашэнкі». На экспэртную гру- 
пу па доступе апазыцыі да дзяр- 
жаўных СМІ ў складзе Міхала 
Пастухова, Юр'я Тапарашава, 
Аляксандра Патупы і Ўладзімера 
Нісьцюка ўскладзеныя таксама 
вялікія тэхнічныя абавязкі - 
дамовіцца пра эфір, пераканаць 
улады, намовіць прыстойных 
журналістаў узяць удзел у кам- 
паніі. 

Але галоўная задача -- стры- 
маць амбіцыі палітыкаў. Дэмак- 
раты ў чаканьні рэваншу. Дэмак- 
раты таксама людзі і, можа, на- 
ват больш людзі, чым палітыкі. 
Дэмакраты заўсёды гатовыя на- 
крычаць на дурны электарат, пры- 
сарамаціць яго няведаньнем гісто- 
рыі Бацькаўшчыны, закідаць цём- 
ны люд страшнай эканамічнай 
статыстыкай. Яны таксама гараць 
жаданьнем цягам прадастаўленых 
“8-х хвілінаў зьнішчыць народна- 


. га-куміра Лукашэнку, І тым са- 


мым пахаваць сябе. 

Я днямі брала ўдзел у адным 
фантастычным мерапрыемстве. 
Дасьведчаныя тэле- і радыёжурна- 
лісты прыкідвалі, каго з нашых 
(нашых) палітыкаў можна 
пусьціць у жывы эфір. Няхай не 
крыўдуюць суб'екты апазыцый- 
най палітыкі, але сьпіс ураўнава- 
жаных прадстаўнікоў апазыцыі 
аказаўся закароткі. Далей мы пры- 
кідвалі, каму можна дазволіць 
гаварыць 10 хвілінаў, а каму вар- 
та дазволіць апэраваць толькі ад- 
ной фразай. 

Узровень гатовасьці дэмакра- 
тычных палітыкаў да тэле- і ра- 
дыёэфіру вельмі яскрава характа- 
рызуецца тым, якую назву прапа- 
наваў для сваёй перадачы адзін зь 
лідэраў апазыцыі -- «Голае апа- 
зыцыі». Ну, ужо тут журналісты 
павесяліліся. Згадалі і «Куклы», 
і «Про это», і пасьля ў Зімоўска- 
га -- «Про этих». 

Сытуацыя безвыходная. Вя- 
дома, што Лукаіцэнка ўсё адно 
падмане. Адмаўляцца ад перамо- 
ваў -- значыць перакрэсьліць 
рэшткі павагі да апазыцыі з боку 
міжнародных структураў. Экспэр- 


ЯМУ БЫЛО Б ТОЛЬКІ 50 


17 верасьня спаўняецца 50 гадоў з дня 
нараджэньня Генадзя Карпенкі 


рэў у палітычнай барацьбе, каб 
агнём свайго сэрца асьвятляць 
тую дарогу, якой ішоў сам, 
іншым -- тым, хто, ідучы па ёй 
далей, працягвае распачатую ім 
і ягонымі паплечнікамі справу 
па вызваленьні краіны ад цем- 
ры, у якую пагрузіў яе дыкта- 
тарскі рэжым. 

Ён застанецца ў памяці 
ўсіх, хто яго ведаў, як кіраўнік 
буйнога заводу і вядомы спар- 
товец, мэр гораду Маладэчна і 
член-карэспандэнт Нацыяналь- 
най Акадэміі Навук. Але асабл- 
іва яскрава запомніцца Генадзь 
Карпенка як палітык-дэпутат 
Вярхоўнага Савету ХІІ склікань- 
ня і арганізатар Партыі Народ- 
най Згоды, намесьнік Старшыні 
Вярхоўнага Савету ХІІІ 
скліканьня і Старшыня Нацыя- 
нальнага выканкаму. І разам з 


гэтым Генадзь Дзьмітрыевіч быў 
клапатлівым сынам, любімым 
мужам і паважаным бацькам 
дваіх дзяцей, дзедам, якога 
ўнукі будуць ведаць, на жаль, 
толькі па фотакартках. 

Гэта быў жыцьцялюбны вясё- 
лы чалавек, зь якім заўжды было 
ня сумна, ён любіў сяброў, кампа- 
нію і жарты. Хутка забываўся на 
крыўду і заўжды памятаў дабро. 

Пра гэткіх цэльных людзей, 
як Генадзь Карпенка, можна ска- 
заць словамі Напалеона, што «іх 
недастаткова забіць, іх трэба 
яшчэ й паваліцье. І таму дыкта- 
тарскаму рэжыму ўдалося толькі 
забіць гэтага моцнага целам і 
душою чалавека. Але як асоба 
Генадзь Дзьмітрыевіч застаўся не 
пахаваным. Дыктатарскі рэжым 
ня здольны яго паваліць, як 
хлусьня і паклёп ня здольныя 





тную групу ў любым выпадку бу- 
дуць біць з усіх бакоў. На пасед- 
жаньні дэмакраты не далі слова 
сябрам экспэртнай групы Юр'ю 
Тапарашаву і Ўладзімеру Глоду. 
Тады апошні проста выйшаў са 
складу групы. Астатнія яшчэ ве- 
раць у магчымасьць дамовіцца з 
апазыцыяй, але нават Міхал Па- 
стухоў, які ніколі не дазваляе сабе 
публічных эмоцыяў, заўважыў 
мне шматзначна: «Божа мой, што 
ж зь імі рабіць...» 

Што рабіць? Прычасаць, на- 
пісаць сцэнар, пазычыць пінжа- 
чок, задаць разумнае пытаньне і 
своечасова перавесьці камэру на 
складзеную з разумных твараў 
аўдыторыю. 

Другі кірунак супрацы нека- 
торых журналістаў і дэмакратыч- 
ных дзеячаў -- акцыя 17-га каст- 
рычніка. Абяцаюць 100-тысячную 
дэманстрацыю. ХартАктыў рых- 
туе мерапрыемства ў кааліцыі зь 
некаторымі газэтамі і партыямі. 
У такую маштабнасьць верыцца 
мала. Традыцыйна шматлюдная 
акцыя ў гонар Бітвы пад Оршай 
сёлета сабрала каля тысячы ча- 
лавек. Цьмяны лёзунг «Беларусь, 
цябе чакае новая Ворша» выклі- 
каў зусім не патрыятычныя па- 
чуцьці. Не развучыліся актыві- 
сты-дэманстранты й гуляцца з 
прозьвішчамі расейскіх паліты- 
каў. Бедны чэкіст, для кар'еры 
якога кожны наступны выбух на 
абшарах нашага стратэгічнага 
партнэра можа стаць апошнім, 
таксама фігураваў у накляпаных 
транспарантах як «Рас-пуціне. 

Лукашэнка ж чарговага разу 
перамяшаў печаны боб з сырым 
гарохам: «Узрывы жылых і гра- 


мадзкіх аб'ектаў у.Маскве; якія 
гвыклікалі шматлікія: чалавечыя 


ахвяры, ня могуць пакінуць раў-, 
надушнымі беларусаў... На. Бела- 


“русь аказваецца “крымінагенны 


націск з паўднёвых і прыбал- 
тыйскіх рэспублік...» У гэты кан- 
тэкст Лукашэнка чамусь увязаў 
плянаваную апазыцыяй масавую 
акцыю і заклікаў «не паддавацца 
на розныя заклікі апазыцыянэраў 
і не парушаць галоўнага здабыт- 
ку грамадзтва -- міру і спакою». 

Ня ведаю, які эпітэт падбярэ 
ў такім разе Лукашэнка да запра- 
шэньня афіцыйным літоўскім” бо- 
кам дзесяці дэпутатаў Вярхоўна- 
га Савету 13-га скліканьня, якія 
14 верасьня ў Літве будуць спаз- 
наваць мэханізмы эканамічнага 
разьвіцьця і заадно наведаюць 
«закладніка Канстытуцыі» Сямё- 
на Шарэцкага. 

Дзякуй Богу, хоць з нашым 
сьпікерам пад час теледэбатаў у 
жывым эфіры праблемаў ня буд- 
зе. Па вядомых прычынах гучны 
голас і гнеўны твар Сямёна Г'еор- 
гіевіча мы, журналісты, будзем 
выкарыстоўваць у запісе. Для ах- 
вотных гарантуюцца копіі для 
хатняга прагляду. 

а 


зьнішчыць праўду, за якую ба- 
роўся Генадзь Дзьмітрыевіч. Яго 
постаць будзе стаяць у гісторыі 
беларускага народу стагодзьдзі, 
доўжачы шэраг імёнаў вядомых 
барацьбітоў за свабоду й незалеж- 
насьць сваёй Радзімы, якімі га- 
нарыцца беларускі народ. Па- 
мяць гэткіх людзей жыве ў на- 
родзе ў назвах вуліц, навучаль- 
ных установаў, прадпрыемстваў... 

У той жа час чорнымі і 
нікчомнымі ценямі ў гэтай жа 
гісторыі, побач зь ценямі Мура- 
ўёва і Кубэ, Гея і Цанавы заста- 
нуцца імёны забойцаў Генадзя 
Дзьмітрыевіча. Ад успамінаў аб 
іх кожнаму сумленнаму белару- 
су будзе рабіцца жудасна і гідка. 

Яго пяцідзесяцігодзьдзе мы 
адзначаем, на жаль, безь яго. 
Але ўсе мы, яго сябры і пап- 
лечнікі па барацьбе, поўныя ап- 
тымізму і веры ў тое, што тая 
справа, за якую ён аддаў жыць- 
цё, пераможа. Беларусь будзе 
незалежнай, вольнай і дэмакра- 
тычнай рэспублікай! 


Сямён Шарэцкі 


Наша Ніва [22] 13.09.1999 


Янка Брыль: «ТАКАЯ 
АУЛЬТУРНАСЬЦЬ І ТАКАЯ 
ЦЕМРА НАШЫХ ЛЮДЗЕЙ» 


Мой шлях да Янкі Брыля 
нагадваў паломніцтва. Няглед- 
зячы на тое, што ўстурыўся я 
а палове шостай раніцы, адзін 
з трох тыднёвых аўтобусаў са 
Стоўпцаў на Беражан пасьпеў- 
такі зьехаць безь мяне. У стаў: 
пецкай кнігарні, на паліцы «б0 
год яднаньня», сымбалічна ста- 
ялі «Палескія рабінзоны», а мне 
было наканавана пракульгаць 
20 км па інтэграванай калісьці 
зямлі Заходняй Беларусі... У 
вясковага дзядзькі, што трохі 
падвёз мяне, я спытаўся пра 
самае лепшае, што прынесла 
яму 17 верасьня. Ён пацёр свой 
чырвоны нос і сказаў, што ра- 
ней ён жыў на нейкіх там «крэ: 
сах», а цяпер, бадай, у самым 
цэнтры краіны. На маю заўва- 
гу, што хутка мы зь ім можам 
ізноў зрабіцца крэсавякамі, 
толькі ўжо заходнімі, дзядзюк 
толькі махнуў рукой, маўляў, 
не дуры галавы. 

Дзе жыве Янка Брыль, ве- 
даюць усе жыхары навакольля, 
нават тамтэйшая «зіна з ма- 
газіна», якая адмовілася пра- 
даць мне бутэльку «Лідзкага 
клясычнага» («Не мяшайце ра- 
ботаць! Відзіце, людзі хлеб 
ждуць, а Вы тут са сваім 
півам!»). Калі я, стомлены і 
змардаваны смагай, ужо на- 
бліжаўся да крынічанскай сяд- 
зібы пісьменьніка, мяне наведаў 
нейкі сумнеў і няўпэўненасьць: 
чалавеку за 80, хворы, відаць, а 
я тут... 

Янка Брыль адразу зазна- 
чыў, што, увогуле, стараецца 
не даваць інтэрвію («Нашто 
камусьці нешта расказваць, 
калі я і сам яшчэ здольны 
пісаць?» ), але вырашыў зрабіць 
выключэньне, бо гаротны карэс- 
пандэнт адмахаў пешшу 20 
км... Так і праразмаўлялі мы 
пяць гадзінаў, седзячы на два- 
рэ за сталом ля калодзежу зь 
вельмі смачнай сьцюдзёнай ва- 
дой. 


Анатоль Прасаловіч 


-- 17 верасьня спаўняецца 
60 гадоў з дня ўзьяднаньня 
Ўсходняй і Заходняй Беларусі. 
Як Вы цяпер глядзіце на тое 
ўзьяднаньне? 

-- Ну, можна талкаваць і 
так, і так: ведаем цяпер мы пра 
пакт Рыбэнтропа-Молатава, ве- 
даем, што ўсё гэта было сплана- 
вана раней. Але вынік, Які 
вынік? Што Беларусь узьядна- 
на. Гэта была нібы папраўка, 
унесеная да Рыскага дагавору 
21-га году. Была разьдзёртая 
папалам, а цяпер узьяднана. Каб 
яна, Бог даў, утрымалася так, у 
самастойнасьці, у незалеж- 
насьці, дык чаго б яшчэ хацець 
было? Усялякія гістарычныя 
бываюць калізіі, усялякія зьме- 
ны-перамены, а важны вынік -- 
узьяднаньне Беларусі. Так, 
праўда, яна абкарнаная, але на- 
конт гэтай абкарнанасьці... Мы 
лічым, што яна абкарнаная, а 
літоўцы лічаць, што абкарнаная 
Літва. 

-- А яку той час людзі па- 
ставіліся да таго, што Вільню 
аддалі Літве? 

-- Мне цяжка сказаць, я 
магу гаварыць толькі з чужых 
словаў, бо быў тады на фронце і ў 


палоне, а як вярнуўся адтуль уво- 
сень 41-га, наступілі новыя часы. 
Не да Вільні было, калі ўжо заня- 
та было ўсё: і Вільня, і Менск, і 
пад самую Маскву ўжо дайшлі 
немцы. Тады ўжо пра гэта не га- 
варылася. Ясна, крыўдна. І чорт 
яго ведае, ёсьць некаторыя пунк- 
ты на тэрыторыі Эўропы: Трыест, 
Гданьск быў, Адэса дамагалася, 
ды й Вільня магла б быць такса- 
ма, калі разумна падысьці, літоў- 
ска-беларускай сталіцай. Бо 
літоўцы толькі пасьля вайны 
зрабілі яе сваёй, іх там быў вельмі 
малы працэнт. Але яны сваю 
справу ведаюць, народ энэргічны, 
талковы. 

-- Што Вам памятаецца зь 
першых дзён другой сусьвет- 
най? 

-- Як ведама, вайна пачала- 
ся з нападу немцаў на Польшчу, 
і вельмі шмат там палегла бела- 
русаў ды ўкраінцаў, бо салдатаў 
з усходу дасылалі служыць на 
захад, і наадварот. Я мяркую па 
нашай Наваградчыне: нашыя 
служылі, у лепшым выпадку, У 
цэнтральнай Польшчы. Я вот 
служыў у Гдыні, у батальёне 
марской пяхоты, дык там боль- 
шая палова былі беларусы. 

-- Як складаліся адносіны 
паміж жаўнерамі-палякамі і не- 
палякамі? 

-- Ніякай дзедаўшчыны не 
было, ні нацыянальнай, ні паміж 
старымі і маладымі. Былі такія 
вот спрадвечныя гульні дурныя, 
што, скажам, ідзе пяхота, а ка- 
валерысты едуць і на іх: «трусь- 
трусь-трусь», «трусікі», а ўжо 
пяхота крычыць: «А вы кабыля- 
жэ!» -- кабыльнікі, значыць. А 
ў нацыянальным плане не было. 
Праўда, пад канец можна было 
заўважыць, ды й ня толькі ў 
арміі, дрэннае стаўленьне паля- 
каў да ўкраінцаў, якія актыўна 
супраціўляліся паланізацыі. Да 
1939 году супраць іх прадпры- 
маліся так званыя карныя пас- 
тоі, як было ў Беларусі ў сярэд- 
зіне 20-х гадоў, калі была ў нас 
партызанка. А яшчэ, значыць, 
з габрэямі было. Яны служылі 
толькі ў цэнтры Польшчы, у нас 
у Гдыні іх не было, і афіцэры 
польскія заўжды падкрэсьлівалі, 
што мы маем гонар служыць 
там, дзе няма ніводнага жыда. 
Калі ж я служыў у Халме, мы 
дужа сябравалі з украінцамі. У 
выходныя дні звычайна вы- 
ходзілі ў поле, песьні сьпявалі 
ўкраінскія, беларускія. Дык ім 
пазайздросьціць можна было. У 
нас быў звычайны салдат-арты- 
лерыст Апанас, дык ён усяго 
Шаўчэнку ведаў на памяць. 

-- Калі Вы ўпершыню па- 
чулі пра ўзьяднаньне? 

-- 19 верасьня, калі мы зда- 
ліся немцам. Адзін афіцэр пры- 
стаў да мяне: «Дынст грат?» Я 
троху са школы ведаў, кажу: 
«салдат, рэкрут» -- і дастаў 
мэдаль сьмяротны, што на шыю 
чапляецца. Там імя, прозьвішча 
і ваенкамат баранавіцкі. Ён пы- 
таецца: «Рускі?» Рускі, кажу, у 
сэнсе, беларус. А ён: «Рускі аўх 
пух-пух», што і рускія ваююць 
таксама. 

У палоне жаўнераў польскай 
арміі ўсіх падзялілі: беларусы 
асобна, украінцы і палякі так- 


сама. Газэты выходзілі па-бела- 
руску, бэрлінская «Раніца», на- 
прыклад, дзе я ўпершыню пра- 
чытаў вершы Ларысы Геніюш. 

-- У чым, на Вашую думку, 
палягала адрозьненьне ў твор- 
часьці пісьменьнікаў з абодвух 
бакоў Беларусі? 

-- Мы на Захадзе мелі 
больш магчымасьцяў азнаёміц- 
ца з творчасьцю такіх літарата- 
раў як Максім Гарэцкі, Алесь 
Гарун, чаго ў 30-х гадах у са- 
вецкіх школах ужо не чыталі. 
У нас у вёсках нават сьпявалі 
«Ой, ты, Нёман-рака» Цішкі 
Гартнага, «О край родны, край 
прыгожы» Коласа. Як беларуш- 
чыну ў канцы 20-х палякі пры- 
ціснулі, зьявіўся Танк, загры- 
меў. Ён хораша пісаў, за ім уся 
моладзь ішла, такі сапраўдны 
паэт. І іншыя былі -- Васілёк, 
Ільляшэвіч, Машара -- але най- 
больш нацыянальна акрэсьле- 
ным быў усё ж Танк, пасьля 
Таўлай Валянцін. У той час я 
быў знаёмы толькі з Васільком, 
мы зь ім нават адзін год былі 
разам у палоне, ды яшчэ з ад- 
ным малавядомым, але харо- 
шым паэтам Юліянам Сергіеві- 
чам. 

Яшчэ, памятаю, быў вельмі 
здаровы рух, скажам, супраць 
п'янства: моладзь ня піла. А калі 
хто піў, дык дзяўчыны не 
хадзілі зь ім танцаваць. 

-- Вы мяркуеце, што ва 
Ўсходняй Беларусі пілі болей? 

-- Дыка хто ж нас навучыў 
піць, заходнікаў, як ня 
ўсходнікі? У нас не было такога 
разуменьня: сто грам, шклян- 
ка... Я помню, раз на вясельлі 
адзін дзядзька заліхвацкі выпіў 
цэлую шклянку гарэлкі, дык 
усе стоячы глядзелі, ці разар- 
вець яго, ці не. Да таго ж у на- 
шай моладзі была вельмі высо- 
кая актыўнасьць у сэнсе мастац- 
кай самадзейнасьці: ставілі 
спэктаклі і па-беларуску, і па- 
польску, і нават па-яўрэйску. 
Але у 30-х гадох палякі пачалі 
моцна глушыць беларускае пад- 
польле. Яны да Саветаў уцякалі, 
а іх там... Адзін мой блізкі ся- 





бар адсядзеў пяць год у 
польскай турме, уцёк, а ў СССР 
яму далі 25 «без права перепис- 
ки». Адсядзеўшы 18 год, ён вяр- 
нуўся і два гады паміраў ад 
раку. Я яго наведваю, а ён мне 
пачынае гаварыць: «Ня вер ім, 
гэта ўсё няпраўда! Я бег са 
сьлязьмі на вачах, убачыўшы 
першага краснаармейца, а праз 
два дні мяне цягнулі па падло- 
зе менскай турмы, і я з роту 
крывёю паліваў падлогу». 

-- Якія адрозьненьні існу- 
юць паміж заходнікамі і ўсход- 
нікамі цяпер? 

-- Цяпер, кажуць, на Бе- 
расьцейскай і Гарадзенскай аб- 
ласьцях трымаецца ўся сельс- 
кая гаспадарка Беларусі. У нас 
яшчэ працуюць людзі, не раз- 
вучыліся. Але зь іншага боку, 
раней Мір, прыкладам, быў 
такім культурным мястэчкам, 
ешыбот быў там габрэйскі сусь- 
ветна вядомы, шмат інтэліген- 
цыі. А цяпер ні газэтнага кіёс- 
ку, ні кнігарні, толькі аддзел у 
прамтаварах, дзе замест кніжак 
туалетная папера ляжыць на 
паліцах. Таксама не магу ска- 
заць, што ў нас захавалася 
больш беларушчыны. Хіба што 
толькі існуюць яшчэ этнаграф- 
ічныя адрозьненьні. Ды яшчэ 
тое, што там папы тлумяць на- 
род: «Всё это Великая Россия!», 
а тут ксяндзы ў польскі бок цяг- 
нуць. Шмат існуе прыкладаў, 
калі краіна падзеленая рэлігій- 
на. Вазьміце Нямеччыну: по- 
ўнач -- пратэстанцкая, а по- 
ўдзень -- каталіцкі. Але ўсе -- 
немцы. А ў нас іншыя каталікі 
так і лезуць са сваёй пальшчыз- 
най як жабы на корч. 

-- Што Вы можаце сказаць 
пра пісьменьнікаў Заходняй Бе- 
ларусі, якія зьехалі ў эмігра- 
цыю? 

-- 8 мацнейшых -- Сяднёў, 
Салавей, Арсенева... Яна, Ільля- 
шэвіч і Геніюш пачалі друкавац- 
ца перад вайной, а іншыя дык там 
вырасталі на пісьменьнікаў. Вял- 
ікага бляску, на жаль, няма. Яны 
ня маюць такіх празаікаў, як на- 
шыя Мележ, Пташнікаў ці Карат- 


ГУТАРКА 


кевіч. А паэты... Ну, Арсенева. 
Але ж нашыя Жэня Янішчыц ды 
Ніна Мацяш лепей пішуць. А ў 
Ларысы Антонаўны існуе арэол 
пакутніцы, сядзела столькі і муж- 
на так паводзіла сябе, дык гэта 
надае асьвятленьне, афарбоўку 
ейнай творчасьці. Мяне, праўда, 
хвалюе заўсёды «Магутны Божа», 
але ж там яшчэ і музыка Равенс- 
кага вельмі харошая. Увогуле, ня 
трэба параўноўваць, хто большы, 
хто меншы. Для пісьменьніка 
важна, як той казаў, ці ён кры- 
вы, ці ён просты, галоўнае -- 
чысьціня і чаланвечнасьць. Пасл- 
рабуйце параўнаць Купалу з Ко- 
ласам ці Славацкага зь Міцкеві- 
чам. 

-- А ці існаваў падзел на 
заходнікаў і ўсходнікаў у Саю- 
зе Пісьменьнікаў? 

-- Аніякага. Мы ўсе былі 
разам. Мяне, прыкладам, пры- 
малі ў члены зь Іванам Меле- 
жам. Адрозьненьні існавалі і 
існуюць, бадай, толькі ў моўным 
плане. Гэта можна заўважыць, 
параўноўваючы мову Адамчыка 
і Кудраўца, Стральцова і Голу- 
ба са Скоблам. 

-- Ці лічыце Вы магчы- 
мым, што ў будучыні Беларусь 
ізноў будзе падзеленая на дзьве 
часткі? 

-- Упэўнены, што не. А якія 
для гэтага ёсьць падставы? 
Можа, камусьці і хочацца, каб 
была Заходняя Беларусь і асоб- 
на Ўсходняя, але гісторыя, 
разьвіваючыся па сьпіралі, 
толькі набліжаецца, а не паўта- 
раецца. 

-- А ўзьяднаньне Беларусі 
й Расеі? 

-- Ня будзе аніякага ўзьяд- 
наньня, я не прызнаю ды Й не 
хачу яго. Дружыць як самастой- 
ная дзяржава з самастойнай, вы- 
біраць самому сабе друга на раў- 
напраўнай аснове -- гэта адно, а 
тут папахвае зусім іншым. З ад- 
ной стараны, бачыце, Ельцын ска- 
заў: «Только в одно государство!» 
І ня будзе называцца Беларусяй 
гэтае «государство», будзе Расея. 
А наш ужо хоча ў віцэ-прэзыдэн- 
ты ці прэзыдэнты. Нават пагавор- 
ваецца, што ён можа стаць зас- 
тупнікам Ельцына. Гэта ўсё ня 
мае пад сабой асновы, і таму не 
адбудзецца. 

-- Чаму частка беларуска- 
га народу падтрымлівае Лука- 
шэнку? 

-- 8 аднаго боку, з-за дасю- 
лешняга калгаснага ладу жыць- 
ця вясковага люду, а з другога 
боку, безумоўна, з-за несьвядо- 
масьці нашай. Я вось жыву ў 
вёсцы і зьдзіўляюся, як яно 
можа спалучацца: з аднаго боку, 
такая сёньняшняя зьнешняя 
культурнасьць людзей, а з дру- 
гога -- такая цемра, што яшчэ 
і ў ведзьмаў вераць. Дык чаму 
ж ім не паверыць у ведзьмака? 

-- Як, на Ваш погляд, бу- 
дуць разьвівацца падзеі ў Бе- 
ларусі ў бліжэйшыя гады? 

-- Тут я Вам нічога не ска- 
жу. Можна як хочаш вадзіць 
пальцам па вадзе, але як яно буд- 
зе... Вы ж улічыце такі фактар 
як фактар нечаканасьці. Такі 
паварот можа адбыцца, што Бог 
яго знае. У сучаснай сытуацыі ў 
многім самі мы вінаватыя, бо 
трэба навучыцца саміх сябе кры- 
тыкаваць. Віна нашая ў нашай 
інэртнасьці, расхлябанасьці та- 
кой, бесхрыбетнасьці, п'янстве і 
тым, што зараз называюць сэк- 
сам, а раней звалася, прабачце, 
напрошваецца слова... Усё разам 
гаворыць, што. сьветлым сілам, 
што дбаюць аб незалежнасьці, 
годнасьці, чалавечнасьці, цяпер 
вельмі нялёгка. н 

«ТАЛЕРАНТНЫ» ФУТБОЛ 





Калі пасьля хатняе паразы 
ад валійцаў зборная Беларусі 
адправілася ў Швэйцарыю, мала 
хто сумняваўся ў тым, які буд- 
зе вынік паездкі. Так і выйшла: 
беларускія футбалісты ізноў 
паказалі, як «упэўнена? і «пры- 
гожа» яны ўмеюць прайграваць. 
Прычым зборная ІШвэйцарыі 
была на полі, у лепшым выпад- 
ку, ня горшай за беларусаў. І 
пераўзышла толькі ў адным -- 
у волі да перамогі. Паўтарыла- 
ся карціна, якую мы назіралі ў 
Кардыфе, Капэнгагене, у хатніх 
сустрэчах з тымі ж 
швэйцарцамі й валійцамі: бела- 
русы даказалі ўсім, што яны 
ўмеюць гуляць, але ня ўмеюць 
выйграваць. 

Самая частая думка, якую 
цяпер выказвае на прэс-канфэ- 


Ваплійскія фанаты на стадыёне «Дынама» 


рэнцыях Міхаіл Вергяенка: не 
пашанцавала, прайгралі ўсяго 
адзін мяч і г.д. Больш верагод- 
нае тлумачэньне нашыя 
футбалісты ня ведаюць, за якую 
краіну гуляюць, не адчуваюць 
таго, што іхныя перамогі тут 
некаму патрэбныя. Ну, ня можа 
футбаліст зборнай аддаваць на 
полі ўсе сілы, калі кіраўніцтва 
краіны папросту ненавідзіць яе, 
а абсалютная большасьць жыха- 
роў абыякавая да свайго ўласнага. 
жыцьця. 

Інтэрвію, якія даюць трэнэ- 
ры і самі спартоўцы, робяць 
уражаньне, што яны выступа- 
юць за зборную БССР, якой не- 
чакана дазволілі выступаць са- 
мастойнай камандай. Пад 
кіраўніцтвам Вергяенкі і ягона- 
га трэнэрскага штабу зборная 


АТРЫМАЛІ ПА ЗУБАХ, А ПО 


8 верасьня вечарам менскія 
«скінгеды» захацелі адсьвятка- 
ваць у сквэры Янкі Купалы 
Дзень беларускай вайсковай ела- 
вы. Праўда, ідучы на акцыю, 
яны забыліся спароць са сваіх 
чорных куртачак палатняныя 
чырвона-зялёныя сьцяжкі. Ня- 
навідныя сымбалі выклікалі 
энэргічную рэакцыю ў моладзі. 
Спачатку юнакі з Маладога 


Сяргей БАЛАХОНАЎ 


Няўжо тая сьветлая, з пра- 
галінамі, галава, якая дакуме- 
кала вярнуць савецкую практы- 
ку пасьлявэнэушнага разьмер- 
каваньня, спадзявалася на непе- 
раадольнае захапленьне выпус- 
кнікоў і гарачую прэданасьць 
родзіне ў асобе тав. МІ 0001 за 
вазможнасьць трудаўстройства? 
Шукаць лёгіку алягічнага гэтак 
жа складана, як калупаць у носе 
мезенцам левае нагі, калі ты, 
вядома, ня ёг... 

Пасьля пяці гадоў ладнага 
навучаньня з дыплёмам зусім не 
абы-каго, я ня думаў і не жадаў 
патрапіць у вёску з рамантычнай 
назвай Белае Балота. Белае Ба- 
лота -- вёска пад Рэчыцай, але 
за 10 км ад чыгункі, калі шыба- 
ваць па Залупінскім тракце, вык- 
ладзеным з плітаў з друзоўкаю 
гострых каменьчыкаў. Пэўна, 
нейкі расейскі праектоўца выч- 


Фронту, Беларускага Нацыя- 
нальнага Кангрэсу ды Партыі 
Свабоды паспрабавалі патлума- 
чыць аднагодкам, што сапраўд- 
ны беларускі сьцяг -- бел-чыр- 
вона-белы. Пасьля завязалася 
бойка. Нацыянал-радыкалы 
згуртаваліся і ўвалілі апанэнтам 
па баках. 

Як потым стала вядома, ас- 
татніх «падцяжачнікаў» група 


БЕЛАЕ 


вараўся, настальгуючы па абся- 
гах сваёй здаравеннай мэтра- 
поліі, бо напрасткі ад станцыі 
было б кілямэтраў 5--6. 

Некалі адзін мой сябар жар- 
таваў, што Рэчыцкі раён у часы 
першабытнасьці ўваходзіў у арэ- 
ал пражываньня нэгроіднай 
расы. У дачыненьні да Б.Б. гэта 
падалося зусім слушным. Нібы- 
та даарыйскія аўтахтоны пабя- 
лелі разам із сваім балотам, за- 
хаваўшы рысы архаічнае сьвя- 
домасьці. Адна настаўніца пра- 
гаварылася: «Ніхто із нас белым 
ня стаў, усе мы чорныя». Мо 
таму я гэтак лякаюся пэрспэк- 
тывы загрузнуць у Б.Б. усур'ёз 
і надоўга. Іх немагчыма зразу- 
мець. «Скажыце, калі ласка, а 
дзе тут у вас школа?» -- спы- 


Фота ІЁЕХ-РгоМедіа 


Беларусі правяла 13 афіцыйных 
сустрэчаў (б у адборачным цык- 
ле да Чэмпіянату сьвету 1998 
году і 7 у цяперашнім адборач- 
ным цыклі -- да Чэмпіянату 
Эўропы 2000). Вынік: 11 пара- 
заў, 2 нічые, О перамогаў, 
розьніца забітых і прапушчаных 
мячоў 6--24. Апошнюю сваю 
афіцыйную перамогу зборная 
Беларусі атрымала яшчэ за Сяр- 
гея Бароўскага тры гады таму ў 
хатняй сустрэчы са зборнай 
Эстоніі. Пасьля такіх «посьпе- 
хаў» трэнэр мусіць падаваць у 
адстаўку. Праблема, аднак, у 
тым, што наўрад ці ў нашай 
краіне зараз знойдзецца 
спэцыяліст, які здолее перамаг- 
чы «талерантную» псыхалёгію 
нашых «куміраў». 

Для таго, каб дакладна 
ўявіць сабе месца нашай збор- 
най у футбольнай Эўропе, дас- 
таткова паглядзець на коль- 
касьць набраных ачкоў -- 2. Хто 
гуляе горш за нас? Зборныя 
Андоры, Люксэмбургу, княства 
Сан-Марына і Мальты. Зборная 
Ліхтэнштэйна, і тая набрала ў 
сваёй падгрупе 4 ачкі. Параўно- 
ваць жа нашыя паказчыкі з 
былымі суседзямі па «камэры» 
проста сорамна: латышы да 
апошняга змагаліся з нарвэ- 
жцамі і славенцамі за перамогу 
ў 2-й падгрупе, зборныя Літвы і 
Эстоніі на роўных гуляюць з 
шатляндцамі і да сёньня захо- 
ўваюць шанцы на паездку ў 
Бэнілюкс. І Арменія, і Азэрбай- 
джан, і Малдова выступілі 
больш удала за зборную 
Беларусі. 


ЫМ «бУТКІ» 


амонаўцаў арыштавала ў 
глыбіні парку. 9 верасьня ў Цэн- 
тральным судзе сталіцы над 
брытагаловымі прайшлі хуткія 
суды. Пяць паўналетніх бэйбу- 
саў атрымалі па 15 сутак, непаў- 
налетніх адпусьцілі. 

Р.5. Цікава, як ацэньвае па- 
водзіны сваіх маладафронтаўцаў 
лідэр МФ? 


А.А. 


Назіральнік 


БАЛОТА 


таўся я ў людзей на ўскрайку 
вёскі. -- «А хір яе знае. Хіба яна 
тут е?» -- прагучэла ў адказ. 
Яшчэ ў раённым аддзеле 
адукацыі мяне папярэдзілі, 
што дырэктар у белабалоцкай 
ціколе малады і очань дажа 
прагрэсіўны. Дырэктараў век 
сапраўды блукае між сарака а 
пяцюдзесяцьцю гадамі. Аб 
прагрэсіўнасьці сьведчыла ад- 
сутнасьць у ягоным кабінэце 
партрэта Лукашэнкі. Тамака 
вісіць ніштаватае палатно з 
чэрапам правадыра ўсясьвет- 
нае басоты. Абрывістасьць фра- 
заў, загальмаванасьць у маў- 
леньні і ў міміцы выказвалі 
агромністую тугу. Пазьней 
высьветлілася -- то туга за са- 
вецкай імпэрыяй. Вось жа, 








--рам. У.Ушаковым, мастаком 


З.Марголіным 1 кампазытарам. 


аставіў «Бедную 


: лейнікава, хто памятае бела- 


- рускую. футбольную восень 82- 


ва (праспэкт Скарыны, 4 
цыі ўдзел. возьмуц 


Доме. іе «Малы тэвтар» 
Ігара Забары дае «АЕТ», пастаў- 
глены: Мікалаем  Пінігіным па 


п'есе Ясьміны Рэзы. Поўная тон- 
кага гумару гісторыя мужчын- 


скага сяброўства й й выпрабавань- 
ня яго на шчырасьць багемнаю 


атмасфэраю парна”, Пачатак а 


«дземакрація давяла за 11 лет, 
спасу нет». Ён савецкі чалавек 
і жыве савецкімі катэгорыямі. 
У прамове на першага верась- 
ня ён шверкануў аб спаборніц- 
тве «капіталістычнай» і «сацы- 
ялістычнай» сыстэмаў адука- 
цыі: «Іменна савецкі народ ат- 
правіл первым аар'іна. Іменна 
нашы савецкія учоныя создалі 


вадародную бомбу, штобы па- 


казаць праціўнікам эфекціў- 
насьць нашай сісьцемы абраза- 
ванія». Я ледзь не прасьлязіў- 
ся сьлязою карэннага жыхара 
Тулы ці Разані, калі ў кабінэ- 
це фізыкі прачытаў цытату з 
І.Курчатава, якая пацьвярд- 
жала спасочаньні наконт ды- 
рэктаравых якасьцяў: «Я 
шчасьлівы, што нарадзіўся ў 
Расеі і прысьвяціў жыцьцё 
атамнай навуцы». 

Школа ў Б.Б. беларуская, 
але на ўроках пануе большась- 
цю трасянка ды расейшчына. 
Між іншага, у школе ё піянэры 


га, для каго слова «Дынама»: 
асы. значыла славу Бе- 
арта быць. на. менскім 





ды БПСМ. Сакратаром першас- 
най ячэйкі маладых патріотов 
зьяўляецца дачка дырэктара й 
настаўніцы матэматыкі. Здаец- 
ца, будзе мне каму двойкі стаў- 
ляць. Дзеці ў школе розныя, але 
працаваць ахвоты мала і ў іх, і 
ў мяне. 

-- Разумееце, я тутака пры- 
мусова настаўнічаю. 

-- ІЦто, сілай заставілі?! -- 
не паверылі дзеці. 

Затое ўжо на першых уро- 
ках я даведаўся, у каго бацька 
«галубы», колькі каштуе сама- 
гонка (200 тыс. удзень, 300 
уначы), пачуў, што «дзевачак» 
у 10 клясе няма, што ў 8 кля- 
се «е малы - настаяшчы ал- 
каголік». Празнаў таксама, 
што вёска зусім не даарыйская, 
ёй 75 гадоў, а раньш там было 
балота зь белымі лілеямі й бе- 
лымі бярозамі навокал. А жы- 
хары Б.Б. завуцца проста бала- 


янамі. 
ц ш 

З УСІХ СТАРОН 


ЗЕМЛЯТРУС У МАЭГАХ 


Землятрус у Турэччыне моц- 
на зьмяніў турэцкае грамадзтва, 
разбурыў давер да палітыкаў, 
паспрыяў сталеньню грамадзян- 
скай супольнасьці. Турэцкая 
прэса закляйміла ня толькі бу- 
даўнічўю мафію, круцельства на 
будоўлях і карумпаванасьць чы- 
ноўнікаў, што давалі дазволы на 
будаўніцтва. Але яна належным 
чынам ацаніла таксама няздат- 
насьць уладаў арганізаваць вы- 
ратавальныя работы. 

Землятрус забіў 40 тысяч 
чалавек і пакінуў бяз даху яшчэ 
200 тысяч. Але ён паказаў і тое, 
што турэцкае грамадзтва існуе. 
Зь першых дзён бязьдзейнасьць 
ураду й ваенных прыкра кант- 
раставала зь незвычайнай салі- 
дарнасьцю насельніцтва: узь- 
ніклі тысячы прыватных гра- 
мадзкіх ініцыятываў для пра- 
вядзеньня выратавальных работ 
і падтрымкі жывых. Урадоўцы 
яшчэ хлусілі, што сытуацыя пад 
кантролем, а сотні лекараў ужо 
ехалі ў пацярпелыя раёны. Не- 
дзяржаўныя структуры рэквізо- 
ўвалі зямлю й ставілі намёты, а 
рух транспарту кантралявалі 
добраахвотнікі, якія сачылі, каб 
самы патрэбны транспарт не 
тырчаў у заторах. Паліцыянты 
зьявіліся толькі праз 5 дзён. 

Шмат людзей хацела памаг- 
чы ахвярам, але мала хто стаў 
ахвяроўваць свае грошы дзяр- 
жаве -- іх давалі на рахункі пры- 
ватных дабрачынных фундацы- 


яў, бо дзяржаве ўжо ня вераць. 

Суцішыліся й палітычныя 
супярэчнасьці. Дзяржава ў цяж- 
кую часіну аказалася бездапа- 
можнай і нікчэмнай, што не маг- 
ло не згасіць нацыяналістычнага 
чаду. За 45 сэкундаў катастрофы 
загінула больш людзей, чым за 
пятнаццацігадовую курдзкую 
вайну. Але абсурд дзяржаўнай 
палітыкі ў Курдыстане і ў кры- 
зыснай сытуацыі мае адны ка- 
рані. Адзін прафэсар геалёгіі заз- 
начыў у інтэрвію газэце 
«МіПіуеў», што Стамбульскі 
ўнівэрсытэт папярэджваў, каб у 
Ізьміце не будавалі нафтаперап- 
рацоўчага заводу. На пытаньне, 
чаму ж парады навукоўцаў не 
ўплываюць на палітыкаў, ён ад- 
казаў: «А чаго вы чакалі? Калі 
старшыня парлямэнту зноў кажа, 
што курдзкая мова -- гэта ня 
мова, а дыялект...» Праз колькі 
дзён пасьля трагедыі газэта 
«Нциеггіуеі» надрукавала заклік 
аказваць дапамогу, прыняты 
кіраўніцтвам курдзкіх паўстан- 
цаў -- раней быў немагчымы і 
такі зварот, ітакая публікацыя. 

Той самы пераварот адбыў- 
ся і ў стаўленьні да другога 
спрадвечнага ворага: турэцкія 
СМІ радаваліся грэцкай дапамо- 
зе, а міністра аховы здароўя, які 
адмовіўся прыняць яе, газэты 
назвалі здраднікам і расістам. 

Боль прымусіў грамадзтва 
думаць. 


Сяргей Радштэйн 





весткі зь Літвы 


Скандал вакол 
Лукашэнкі 


Так ніхто і не разаб- 
раўся, ці гэта праўда 
ыла ці «качка», што 
літоўскаму прэзыдэнту 
В.Адамкусу адразу былі 
не далі паветраны калі- 
дор, каб ён мог празь Бе- 
ларусь заляцець у Ялту, 
на сустрэчу кіраўнікоў 
краінаў Балтыйска-Чар- 
наморскага рэгіёну. А не 
далі, маўляў, бо Лука- 
шэнка пакрыўдзіўся, 
што яго на той форум не 
запрасілі як нелегітым- 
нага прэзыдэнта. 
Праўда, крыўдаў у 
Лукашэнкі на суседа можа 
быць шмат. Нездарма літоўс- 
кія газэты на ўсе лады гэта ўсё 
смакавалі. І што Адамкус 
церпіць у Вільні Сямёна Ша- 
рэцкага, яе праганяе, і што 
літоўцы дазволілі беларускае 
радыё, якое будзе вяшчаць на 
Беларусь і за забарону якога 
Лукашэнка ўжо двойчы Адам- 
куса «паблагадарыў», і -- гэта 
ўжо асабістае і таму самае моц- 
нае -- тое, як Адамкус сказаў 
пра Лукашэнку ў красавіку ў 
Вашынгтоне. Прыводзяць на- 
ват тую цытату: «Сёньня ўся 
ўвага -- становішчу ў Югас- 
лавіі, пра Лукашэнку -- маў- 
чок. Альбо яго ігнаруюць, аль- 
бо ягонай дзейнасьці не нада- 
юць ніякага значэньня. Лічу 
гэта памылковым. Будучы ча- 
лавекам непрадказальным, у 
будучыні ён можа стварыць 
праблемы. Трэба спадзявацца, 


Пуцін у Менску зь візытам-інспэкцыяй 


Працяг са старонкі 1. 


Якая эканоміка, хлопцы! Сла- 
вяне мы, ці хто?! 

Беларусь -- самы прыемны і 
бесклапотны партнэр па перамо- 
вах, бо вызначаецца заўсёднай 
гатоўнасьцю вымавіць «так». А 
што яшчэ трэба пану? 

Пад час усіх гэтых сустрэчаў 
мы чуем адныя і тыя ж фразы: 
«мы вас любім» -- «мы вас такса- 
ма» -- «дык давайце ж любіцца 
яшчэ мацней» --- «давайце» -- «вы 
хочацце быць галоўным? калі 
ласка» -- «вы таксама хочаце 
быць галоўным? няма праблем» 
-- «ну дык іцито, Можа заўтра?» 
-- «ммм...» Прызнацца, пачына- 
еш шкадаваць нашую першую асо- 
бу. Бедненькі і так мыкаецца, і 
так, ісьпераду гатовы пралезьці, 
і ззаду. Але ж не даюць, ворагі. 
Мяняюцца твары прэм'ераў, у ва- 
чох мільгаціць, а галава папрос- 
ту адказваецца ўспрымаць іх усіх. 
Што Сьцяпашын, што Пуцін -- 
адзін твар, адны словы. І вось трэ- 
ба ўжо чацьверты-пяты раз 
заводзіць адну і тую ж нудотную 











мэлёдыю. 

Пад час сустрэчы з Пуціным 
Аляксандар Лукашэнка выглядаў 
ня проста стомленым ад усіх Гэ- 
тых бессэнсоўных размоваў. Па- 
добна было, што яму ўсё цяжэй і 
цяжэй знаходзіць сынонімы ад- 
ных і тых жа словаў. На гэтым 
фоне пастарэлага і ня ведаючага 
куды прыткнуцца прэзыдэнта 
Беларусі маладжавы і энэргічны 
Пуцін выглядаў яўна больш вы- 
годна. Не сказаўшы нічога тако- 
га, чаго б не казалі ягоныя 
папярэднікі пад час такіх сустрэ- 
чаў, ён выканаў сваю галоўную 
мэту: візыт ветлівасьці насамрэч 
быў візытам-інспэкцыяй. Ці Бе- 
ларусь нікуды ня дзелася, ці мож- 
на спакойна займацца справай. 

А справы ў Пуціна зараз дзьве: 
выбары і Паўночны Каўказ. Да- 
дайце да Ічкерыі і Дагестану праб- 
лемы ў Карачаі і Чаркесіі, 
канфлікт паміж Інгушэціяй і Паў- 
ночнай Асеціяй, і вы зразумееце, 
чаму так хвалюецца Лукашэнка. 
У сёньняшняй сытуацыі ніхто ў 
Расеі ня будзе ратаваць задубелую 





беларускую эканоміку і ніхто не 
рызыкне дадаць да ўсіх сваіх 
праблемаў яшчэ адну -- драпеж- 
нага заходняга суседа. 

Расейскія праблемы -- выба- 
ры і вайна на Каўказе -- шчасьце 
для Беларусі. Занятай самой са- 
бой Расеі няма калі праглынуць 
свайго вернага хаўрусьніка. 
Сёньняшні напаўкаляніальны 
статус Беларусі цалкам задаваль- 
няе расейскае кіраўніцтва. 


Андрэн Андрыеўскі 





“ ПЕРШАЯ ВЕЧАРОВАЯ ПЕРАДАЧА 
18.0-19.30 паводле менскага часу (15.(5-16.30 СС) 
7295 кгц (41.12 м) 

9610 кгц (31.22 м) 

11725 кгц (25.59 м) 

15565 кгц (19.27 м) 


“ ДРУГАЯ (АБНОЎЛЕНАЯ) ВЕЧАРОВАЯ ПЕРАДАЧА 
22.00-23.30 паводле менскага часу (19.00.2030 07) 

6105 кгц (49.14 м) 

9535 кгц (31.46 м) 


Апрача таго, усе нашыя перадачы перадаюцца на сярэдняй хвалі 521 м (576 кгц) 





Радуюцца прэзыдэнты. На гэты раз пранесла з Лукашэнкам 


што само жыцьцё пакажа Лука- 
шэнку, што ён павінен зьмяніць 
свае погляды». 

Хто ж на такія крыўдныя 
словы не пакрыўдзіўся б! 

А што да незапрашэньня 
Лукашэнкі ў Ялту, дык ініцыя- 
тарам гэтага быў не Адамкус, і 
нават не гаспадар Кучма, а 
польскі прэзыдэнт А.Квась- 
неўскі. (Во абклалі, з усіх ба- 
коў!) Польскі шэф Службы на- 
цыянальнай бясьпекі Марэк 
Сівец, які езьдзіў у Крым з 
Квасьнеўскім, растлумачыў 
справу такім чынам: 

-- Наша пазыцыя адпавядае 
палітыцы Польшчы ў дачы- 
неньні да Беларусі. Мы не прыз- 
наем таго, як Лукашэнка ажыць- 
цяўляе ўладу. Ягоная прысут- 
насьць ускладніла б правядзень- 
не нарады. Такую самую думку 





(а БЕЛАРУСКАЯ СЛУФА РАДЫЁ СВАБОДА 


Беларускія перадачы Радыё Свабода выходзяць у эфір тройчы на дзень: 


9750 кгц (30.77 м) 
11865 кгц (25.28 м) 


“ РАНІШНЯЯ ПЕРАДАЧА 

(ПАЎТОР ПЕРШАЙ ГАДЗІНЫ ДРУГОЙ ВЕЧАРОВАЙ ПЕРА- 
ДАЧЫ) 

6.00-7.00 паводле менскага часу (3.00-4.00 0ТС) 

6065 кгц (49.46 м) 

7295 кгц (41.12 м) 

9635 кгц (31.14 м) 

9750 кгц (30.77 м) 








ІНФАРМАЦЫЯ ДЛЯ ЧЫТАЧОЎ У МЕНСКУ 


Каб чытаць сьвежы нумар «НН» у дзень выхаду - у панядзелак - і пры 
гэтым эканоміць час і грошы, аформіце падпіску ў бліжэйшым шапіку 


«Белсаюздруку», аатрымліваць газэту можна ў любым менскім газэтным 


шапіку. 


Зь ліпеня 1999 г. падпіску «да запатрабаваньня» прымаюць 32 газэт- 
ныя шапікі. Менскі «Белсаюздрук» гарантуе выдачу газэты па 
падпісным абанэмэнце ў дзень выхаду газэты, атаксама захаваньне не 
забраных вамі асобнікаў праз увесь падпісны пэрыяд. 

Кошт падпіскі на «НН» на месяц (з кастрычніка) - 192 000 руб. (4 
нумары ў месяц, газэта выходзіць на 12 старонках). Падпіска «да за- 
патрабаваньня» прымаецца да 23 дня перадпладпіснога месяца ў крамах 
і шапіках «Белсаюздруку» г. Менску. Даведацца і высьветліць няясныя 
пытаньні можна па тэл. 227-88-41 у спадарыні Натальлі Сьвятохі. 


Падпіска па краіне на ІУ квартал 1999 году. 
Кошт на 1 месяц “ 212000 рублёў, на З месяцы - 636 000 рублёў, 


маюць і лідэры іншых краі- 
наў, што сабраліся ў Ялце. 

А сабралася іх там адзі- 
наццаць. І гаварылі яны ў 
Лівадыйскім палацы, дзе 54 
гады таму «вялікая тройка» 
(Сталін, Чэрчыль і Рузвэльт) 
абмяркоўвалі паваенны падзел 
Эўропы. Напэўна, у словах пра 
тое, што прысутнасьць Лука- 
шэнкі ўскладніла б форум, 
ёсьць сэнсе. Бо ўсе памятаюць 
папярэднюю сустрэчу прэзы- 
дэнтаў -- у Вільні, дзе Лука- 
шэнка нарабіў скандалу ў 
зьвязку з прыдуманым зама- 
хам на ягонае жыцьцё. Праў- 
да, не разьлічылі прэзыдэнты, 
што адсутнасьць Лукашэнкі 
не пазбаўляе ад скандалу зь 
ягонай асобай. Так яно выйш- 
ла і на гэты раз. 


Ліцьвін 


Учора ўвечары быў за- 
вершаны пошук людзей, 
якія загінулі ад выбуху ў 19- 
М доме на вуліцы Гур'янава 
ў Маскве. Руіны рыхтуюць 
да зносу. Паводле афіцый- 
ных Зьвестак загінулі 92 
чалавекі. Тры кантэйнэры 
з парэшткамі знаходзяцца 
ў моргах для ідэнтыфіка- 
цыі. З усіх забітых пазналі 
пакуль толькі 60. Расейс- 
кая пракуратура шукае ча- 
чэнцаў. Сёньня ў Расеі з 
нагоды выбуху ўсеагульная 
жалоба. 









У праграме: 

... навіны зь Беларусі і ўсяго сьвету, пра- 
вы чалавека, апазыцыя, улада, родная мова, зка- 
номіка, мэдыцына, культура, гісторыя, эмігра- 
цыя... 

Спэцыяльныя перадачы: 

... Праскі акцэнт, Вострая Брама, Блізкая 
Эўропа, Беларускі інтэрнэт (нд), Ад панядзелка 
да панядзелка (пн), Гаўдзамус, Беларускія раз- 
дарожжы (аўт), Неабжытая спадчына, Паштовая 
скрынка 111 (чц), Новае пакаленьне (пт), Сым- 
баль веры (сб)... 




















Ніжэй мы падаем сьпіс пунктаў, дзе можна падпісацца й забіраць газэту: 


1. Кастрычніцкі пункт падпіскі, вул. Жукоўскага, 5, к. 1 18. Крама М 15 


2, Партызанскі пункт падпіскі, вул. А.Кашавога, 8 
3. Першамайскі пункт падпіскі, пр. Ф.Скарыны, 113 


4. Фрунзенскі пункт падпіскі, вул. Рам. Слабада, 9 
з. Крама М 1 вул, Жукоўскага, 5 

6. Крама 2 пр. Ф.Скарыны, 44 

1. Крама М ў пр. Ф. Скарыны, 76 

8. Крама 4 вул. Леніна, 15 

9. Крама МЮ б вул. Філімонава, 1 

ІО. Крама 7 вул. Якуба Коласа, 69 

1. Крама МЮ 8 вул. Сурганава, 40 

12. Крама Ю 9 пр. Ракасоўскага, 140 

13. Крама М 10 вул. Асіпенкі, 2 

М. Крама М Й пр. Пушкіна, П 

15. Крама М 12 вул, Кіжаватава, 80 

16. Крама Ф 13 вул. Каліноўскага, 82, к. 2 
П. Крама Ф вул. Валадарскага, 22 





вул. Танкавая, 16 


19. Крама МЮ 16 вул. В.Харужай, 04 
д. Крама М 77 вул, Някрасава, 95 
21. Крама М 18 ст, м. «Плошча Перамогі» 


22. Крама М 19 
23. Крама М 20 
24. Крама М 21 
25. Крама Ме 23 
29. Крама МЮ 24 


пр. Машэрава, 5, к. 1 

вул. Ясеніна, 16 

станцыя мэтро «Пушкінская» 
вул. Славінскага, 39 

вул. Жылуновіча, 31 


2. Шапікію 34 гатэль «Менск», пр. Ф.Скарыны, 1 
28. Шапік Ж 136 ст. м. «Плошча Якуба Коласа», 

выхад да Акадэміі Фізкультуры 
2. Шапкі 187 гатэль «Беларусь», 


вул. Старажоўская, 15 

гатэль «Плянэта», пр. Машэрава, 31 
гатэль «ККілейны», пр. Машэрава, 19 
вул, К.Маркса, 21 


50. Шапік Мю 262 
Ў. Шалік МЮ 78 
32. Крама Мод5 


Падпісны індэкс 63125 


























60 гадоў адзінства, 
60 гадоў чаканьня 


Працяг са старонкі І. 

Паводле. згадак старога 
віленчука Лявона Луцкевіча, у 
верасьні 1939 году, калі Вільню 
зрабілі сталіцай Заходняй  Бе- 
ларусі ўжо афіцыйна, ні ў кога 
ў горадзе гэта ня выклікала 
зьдзіўленьня. Літоўцаў на той 
час тут было ўсяго два працэн- 
ты. Новая ўлада, якая ва ўлёт- 
ках па-беларуску пісала, што 
прыйшла сюды “на вякі», пер- 
шай справай узялася за вываз 
тутэйшых беларусаў у Сібір. 
Праўда «вякі» працягнуліся 
менш за месяц. Аднак і таго 
месяца хапіла, каб абезга- 
ловіць тутэйшую беларускую 
масу, бо вывезьлі першым чы- 
нам інтэлігенцыю. Як, дарэчы, 
і па ўсёй Заходняй Беларусі. 
Людзям, якія прысьвяцілі 
жыцьцё свайму народу, камі- 
сары пісалі ў прысудах адно 
слова: расстраляць. 

Якой была б сёньня Бела- 
русь, калі б тады, у 39-м, зас- 
талася зь Вільняй? Няма сум- 
неёву, што яна была б іншай. Без 
таго лішку русіфікацыі, які 
захрас у сьвядомасьці кожнага 
беларускага чалавека невытлу- 
мачальным стопарам, а краіну 
трымае на мяжы небыцьця, ня 
кажучы ўжо пра цывілізацый- 
нае адставаньне ад суседзяў -- 
тых жа літоўцаў. Тут выйшла 
як у латарэі. Мы зь Вільняй ад- 
чувалі б, як нацыя, сваю по- 
ўную кандыцыйнасьць і знач- 
на лягчэй пакінулі б невядома 
чыю савецкую родзіну ў 91-м. 
А выйшла, што гэтая канды- 
цыйнасьць дасталася літоўцам, 
і сёньня яны гавораць пра сваё 
нацыянальнае адраджэньне як 
нра мінулы этап, які яны 
прайшлі бяз стратаў. 

Яшчэ адно наступства -- 
Лукашэнка. Выбар нацыі. За- 
ходнебеларускія людзі пад 
Польшчай настолькі рашуча 
памянялі сваю нацыяналь- 
насьць на сацыяльнасьць, што 
масава ірваліся за ўсходнюю 
мяжу. Яны, нібы матылёк на 
агонь, ляцелі ў той камуні- 
стычны рай, іх тут жа арыш- 
тоўвалі і расстрэльвалі як 
польскіх шпіёнаў, а абсалют- 
ная большасьць іхных супля- 
меньнікаў у Польшчы пазіра- 
ла на іх з зайздрасьцю і мары- 
ла пра прыход Чырвонае Арміі, 
за што палякі часта блыталі 
іхную нацыянальнасьць са сло- 
вам «бальшавік». Яны выбіралі 
сацыялізм гэтаксама, як пась- 
ля выбралі прэзыдэнта. Гэта 
той самы выбар. Яшчэ кажуць, 
што галасавалі яны ня за, а суп- 
раць -- Кебіча. Слушна. Яны 
галасавалі супраць панылага і 
беднаватага польскага капіта- 
лізму за той сьветлы і малады 
калгасны лад, які праз гады 
ўвасобіўся ў пэрсоне дырэкта- 
ра саўгасу. 

Так ня наша гісторыя пра 
нас перацякае ў ня нашу сучас- 
насьць, у якой няўтульна ані 
старому камуністу, ані юнаму 
нацыяналісту. Ані гісторыку, 
які мучаецца над фармулёў- 
камі не сваёй гісторыі. 17 ве- 
расьня чарговы раз падказвае, 
што нам, нацыі і краіне, замі- 
нае ў разьвіцьці. Нельга жыць 
наводле чужых падручнікаў і 
ўяўленьняў, глядзець расейс- 
кую тэлевізію і чакаць аб'яд- 
наньня з Расеяй гэтаксама, як 
продкі чакалі прыходу Чырво- 
нае Арміі. Ні да чаго добрага 
гэта не прыводзіць. Нельга 
жыць, чакаючы. 


Сяргей Паўлеўскі 


Якуб НАВАГРАДЦАЎ 


1 верасьня 1939 г. у 5.45 
нямецкія войскі напалі на 
Польшчу. 3 верасьня 1939 г. 
Францыя і Брытанія абвясьцілі 
вайну Нямеччыне, што ператва- 
рыла яе ў другую сусьветную. 
Польская армія змагалася, але 
ўжо б верасьня немцы ўзялі 
Кракаў, а 8 верасьня дасягнулі 
прадмесьцяў Варшавы. Праз 
тыдзень 35 польскіх дывізіяў 
былі ці разгромленыя, ці акру- 
жаныя ля Варшавы. 17 верась- 
ня пасьля некалькіх дзён муж- 
най абароны было захопленае 
Берасьце зь берасьцейскай крэ- 
пасьцю разам. 

Нягледзячы на бліскучую 
перамогу, Гітлер нэрваваўся, 
чаму Савецкі Саюз не ўступае, 
як дамоўлена, у вайну. Немцы 
выйшлі на заплянаваны рубеж і 
ў некаторых месцах нават пе- 
райшлі яго. Сталін і Молатаў 
марудзілі з пачаткам, бо не ха- 
целі выглядаць у вольным сьве- 
це агрэсарамі. І Масква знайш- 
ла выдатнае выйсьце з той сы- 
туацыі: дачакалася моманту, 
калі нямецкая армія дайшла да 
заходнебеларускіх і заходнеўк- 
раінскіх земляў. Цяпер Савецкі 
Саюз меў «законную» падставу 
захопу часткі польскіх земляў, 
бо гэта была абарона беларуска- 
га й ўкраінскага насельніцтва. 
Міт быў створаны надзвычай 
удалы. Некаторыя артадаксаль- 
ныя гісторыкі карыстаюцца ім 
і да гэтай пары. 

17 верасьня пачаўся захоп 
Польшчы з усходу. Так, мясцо- 
вае насельніцтва сустракала са- 
вецкую армію кветкамі, але быў 
і супраціў, як напрыклад, баі з 
чырвонымі каля Горадні. 22 ве- 
расьня 1939 г. у Берасьці адбыў- 
ся сумесны парад нямецкіх і 
чырвоных войскаў. Па афіцый- 
ных падліках, савецкія жаўне- 
ры страцілі ў Заходняй Беларусі 
і Заходняй Украіне 737 чалавек 
забітымі і 1862 параненымі 





вё 


Заходняя Беларусь, Морач (Клеччына). Эх, музыкі, дайце жару... 

Заходняя Беларусь, Нясьвіж, касьцёл 


ПЕРАД «УЗЬЯДНАНЬНЕМ» 


(страты нацыстаў склалі ў 
Польшчы 10572 чалавекі забі- 
тымі, 30322 параненымі і 3400 
прапала бязь вестак). 

Пакуль войскі Савецкага 
Саюзу «вызвалялі» ўсходнія 
крэсы, у Маскве ішлі перамовы 
паміж Рыбэнтропам і Молата- 
вым, якія скончыліся ноччу 28 
верасьня «Савецка-нямецкай 
дамовай аб сяброўстве й мяжы»е. 
У дакумэнце цынічна сьцьвяр- 
джалася, што Нямеччына й 
СССР гарантуюць захопленай 
Польшчы мір і спакой. Падпі- 
салі два пратаколы: паводле пер- 
шага Савецкі Саюз у абмен на 
Літву аддаваў немцам землі на 
ўсход ад Варшавы, а таксама 
Люблінскую правінцыю, якія 
захапіла Нямеччына, нягледзя- 
чы на дамоўленасьць ад 23 
жніўня. Другі пратакол быў ка- 
раценькі: «Абодва бакі не да- 
пусьцяць на сваіх тэрыторыях 
ніякай польскай агітацыі, якая 
закранае інтарэсы другога боку. 
Абодва бакі абавязаныя: падаў- 
ляць на сваіх тэрыторыях лю- 
бую агітацыю і інфармаваць 
адзін другога адносна прыня- 
тых з гэтай мэтай захадаў». 
Так адбыўся чацьверты падзел 
Рэчы Паспалітай, у выніку яко- 
га Савецкі Саюз атрымаў этніч- 
ныя беларускія землі разам зь 
Беластокам пад сваё крыло. 

Цынічныя заявы пра «ўзьяд- 
наньне» беларусаў пайшлі пра- 
хам 10 кастрычніка 1939 г., калі 
савецкі ўрад прыняў рашэньне 
перадаць Літве Вільню й 
Віленскі край. Гэта быў тактыч- 
ны ход: у абмен Літва пагаджа- 
лася разьмясьціць савецкія вай- 
сковыя базы на сваёй тэрыторыі. 
Улетку 1940 г. ёй былі перадад- 
зеныя яшчэ Гадуцішкаўскі Й 
Сьвянцянскі раёны, а таксама 
часткі Астравецкага, Ашмянска- 
га, Пастаўскага і Сьвірскага ра- 
ёнаў. 

А 22 кастрычніка 1939 г. 
прайшлі «чэсныя» і «дэмакра- 
тычныя» (безальтэрнатыўныя) 
выбары ў Народ- 
ны Сход Заход- 
няй Беларусі. 
Прагаласавала 
аж 96,8", выбар- 
шчыкаў! Занадта 
многа, каб гэта 
нагадвала праў- 
ду. У Народны 
Сход, які пачаў 
працу 28 каст- 
рычніка 1939 г. 
у Беластоку, 
былі абраныя 
926 народных дэ- 
путатаў. Наступ- 
нага дня Сход 
прыняў Дэкля- 
рацыю аб уклю- 
чэньні Заходняй 
Беларусі ў склад 
БССР. Вярхоўны 
Савет СССР, а 
потым і Вярхоў- 
ны Савет БССР 
далі на гэта вы- 
сокі «дазвол». 


Фотаздымкі 
Анатоля Клешчука 

«дДАРОВА, ТАВАРЫШЫ, 


Алег ГАРДЗІЕНКА 


У другой Рэчы Паспалітай 
адчуваўся нацыянальны ўціск. 
Польская дзяржава надта дбала 
пра ўласную бясьпеку і перасьле- 
давала некаторыя беларускія 
партыі кшталту Грамады і КПЗБ. 
У турмы саджалі пераважна ка- 
муністаў. Праўда, ніхто ня быў 
расстраляны й не было ГУЛАГУ, 
у адрозьненьне ад СССР. Беларускі 
драматург Францішак Аляхновіч 
у сваіх мэмуарах «У капцюрох 
ГПУ» ўспамінаў, як яго абмень- 
валі ў 1933 г. на станцыі Негарэ- 
лае на Браніслава Тарашкевіча. 
Аляхновіча, пасьля сямі гадоў Са- 
лаўкоў, прывезьлі непаголенага, 
апранутага ў старую зношаную ку- 
файку. А дастаўлены з гарадзенс- 
кай турмы Тарашкевіч быў у мод- 
ным палітоне, прыгожым капелю- 
шы. Так па-рознаму выглядалі 
вязьні дэмакратычных Саветаў і 
буржуазнай Польшчы. 

Да «ўсходніх крэсаў» даходз- 
іла моцная савецкая прапа- 
ганда. Людзі верылі, што ў 
Савецкай Беларусі іхныя бра- 
ты жывуць больш заможна. 
Той, хто нелегальна пера- 
ходзіў мяжу на Ўсход у по- 
шуках лепшай долі, назад, 
як правіла, не вяртаўся, так 
што не было каму распа- 
весьці пра жорсткую праўду 
жыцьця ў «самай вольнай 
краіне». Можа, таму ў бела- 
рускіх вёсках і гарадох са- 
вецкае войска сустракалі з 
кветкамі. Максім Танк на- 
пісаў з гэткае нагоды верш 
«Здарова, таварышы, доўга 
чакалі...е 

За Чырвонай Арміяй на 
землі заходніх беларусаў па- 
ехалі беларускія музыкі, 
пісьменьнікі, мастакі, галоў- 
най задачай якіх было рас- 
павядаць «вызваленым» ад 
палякаў, як добра жыць і 
працаваць у Савецкай Беларусі. 


ж: 
сы 





Кампазытар Мікола Шчаглоў ус- 
памінае пра такую сваю паездку 
разам зь Янкам Купалам: «Пачалі 
паказвацца вёскі. Купала штурх- 
нуў мяне ў бок, быццам гаворачы: 
«Бачыш, братку?» Я, ведама, ба- 
чыў. Вёскі былі прыгожыя, чыс- 
тыя. Хаты былі добра крытыя, з 
выразанымі, маляванымі акані- 
цамі, добра зашклёнымі вокнамі, 
зь вясёлымі гародчыкамі, поўнымі 
пышных вяргіняў і мальваў. Усё 
гэта было так не падобнае да бед- 
ных, шэрых калгасных вёсак са- 
вецкае зямлі, што не заўважыць 
розьніцы было немагчыма». 

У Стоўпцах яны спыніліся ў 
настаўніка гімназіі, які меў ква- 
тэру ў некалькі пакояў. «Мы рас- 
пытвалі гаспадароў пра іхнае 
жыцьцё, яны пыталіся ў нас пра 
нашае. Гаспадар прызнаўся, што 
ён зарабляў каля 400 злотых і 
што, адлічыўшы ўсе выдаткі на 
кватэру і пражыцьцё, у яго зас- 
тавалася каля 150 злотых у ме- 
сяц. Грошы гэтыя складваліся, а 
ўлетку яны з жонкай езьдзілі ў 


Заходняя Беларусь, Давыд-Гарадок (Сто- 


ліншчына), крыж убіраюць кветкамі на Макавея 


НЕДКТУАЛЬПНАЯ 





Сяргей ХАРЭЎСКІ 


Падзеі верасьня 1939-га ў 
гісторыі нашага мастацтва займа- 
юць вузка акрэсьленае месца. 
Пасьля хвалі жывапісных і гра- 
фічных твораў, зробленых да 1941 
году, ніхто не вяртаўся да гэтае 
тэмы ў паваенны час. Нягледзя- 
чы на чырвоную дату «17 верась- 
ня» ў беларускіх календарах, пра 
яе мала хто згадваў. А новае па- 
каленьне беларусаў мала што пра 
гэта і ведала... 

Пару радкоў у савецкіх пад- 
ручніках мала што прасьвятлялі. 
Аднак праўда пра той год вытыр- 
калася ў паўсядзённым беларускім 
жыцьці. Памятаю, у кватэры ад- 
наклясьніка я засьпеў госьця -- 
калярытнага дзеда з даўжэзнымі 
чорна-сарэбнымі вусамі, па-ўлан- 
ску закручанымі ўгору. Стары вай- 
сковы дзедаў фрэнч справакаваў 
мяне на пытаньне: «Дзядуля, а 
вы ваявалі?» - «Вядома! Як і ўсе... 
Ахоўвалі тэлеграфныя лініі, каб 
бандыты дратоў не парэзалі» - 
«Якія такія бандыты?» --- запы- 
таўся я. «Якія? Маскоўскія, ха- 
лера на іх...» -- быў адказ. Я ас- 
луцянеў. Як патлумачыў пазьней 
аднаклясьнік, ягоны дзед і насам- 
рэч быў уланам у Войску 
Польскім, адседзеў у лягерах, 
пасьля недзе быў у Іране, Італіі... 
У маёй галаве менскага школьні- 
ка ўсе веды па гісторыі БССР пас- 


тупова ператвараліся ў кашу. 

Як ні парываўся я ў школе, а 
пазьней і ў мастацкай вучэльні 
намаляваць што-небудзь на гэты 
сюжэт, настаўнікі мякка, але ка- 
тэгарычна адгаворвалі. Беларус- 
кія ж мастакі, не пасьпяваючы 
адсачыць чарговы выгіб лініі 
партыі, наогул адклалі гэтую тэму 
ўбок. А створанае перад вайною 
патанула ў музэйных сховах. Най- 
перш таму, што ў большасьці тых 
твораў былі выяўленыя Вільня й 
Беласток, якія па вайне апынул- 
іся за нашымі межамі. Каб не 
вярэдзіць нацыянальную сьведа- 
масьць, на іх мусілі забывацца. 
Ды й Польшча стала па вайне 
братняй краінаю. Згадваць бы- 
лыя звады было некарэктна. Ды 
і асобы, выяўленыя на тых па- 
лотнах, прапалі. Трэ было забыц- 
ца і пра іх. 

Адзін з найбольш адметных 
тых твораў -- «Сустрэча савецкіх 
танкістаў у Беластоку. 1939 год» 
Манасзона, які цяпер у каталёгах 
завецца сьціплей -- «Сустрэча з 
танкістамі». Шмат людзкіх тыпа- 
жоў, якія слухаюць танкіста-ба- 
лагура. Куток старога гораду. Да- 
хоўка. Брук. Першапачаткова, 
праўда, ён пісаў Вільню, але да- 
вялося крыху перапісаць і перай- 
менаваць, каб выставіць у 40-м у 
Маскве. На той жа маскоўскаіі 
Усесаюзнай выставе «Нашы дасяг- 
неньні» было выстаўленае і яшчэ 
адно палатно Манасзона -- 

ДОЎГА ЧАКАЛІ?» 


горы ці на мора адпачыць... У нас 
настаўнікі таксама атрымоўвалі 
па 400--500 рублёў, але хапала ім 
зь сям'ёй адно на хлеб ды бульбу». 

Такім пабачылі жыцьцё «га- 
ротных» беларусаў прышэльцы з 
Саюзу. А за агітатарамі прыйшла 
новая адміністрацыя, якая стала 
заводзіць новыя парадкі: пачалі- 
ся мітынгі зь іхнай бясконцай 
балбатнёй, пошукі «ворагаў». 
Алесь Алехнік, дзяяч беларускай 
дыяспары ў Аўстраліі, які тады 
быў дзесяцігадовым юнаком, згад- 
вае: «Тады ж пачуліся й першыя 
«апраўданьні» камуністаў за 
іхныя няўдачы й няўмельства ў 
гаспадараньні ў Заходняй Беларусі. 
Самым распаўсюджаным апраў- 
даньнем была «засуха», і я сам 
чуў, як палітрук аднойчы сказаў 
маме: «Вот чёрт побери, куда б 
мы ни пришли - везде начина- 
ется засуха!». 

Але, напэўна, самае парадак- 
сальнае сьведчаньне прыводзіць у 
сваіх успамінах Барыс Рагуля, уд- 
зельнік беларускага нацыяналь- 





Заходняя Беларусь, Мядзел, кармэліт бласлаўляе 


ІдМА. 


«Зьнянацку», якое ілюстравала 
дзейнасьць партызанаў суцраць 
польскіх жаўнераў. А побач у той 
экспазыцыі віселі «Народны сход 
Заходняе Беларусі ў Беластоку» 
Мадорава, «Беласток -- савецкі» 
Давідовіча і Ціхановіча, «Белапа- 
лякі гаспадараць» Рана, «Раззб- 
раеньне польскага атрада» Бржа- 
зоўскага, «Арышт савецкіх агіта- 
тараў» Андруховіча ды яшчэ тузін 
палотнаў на падобныя тэматы. 
Сярод іх хіба толькі карціна 
Мазалёва, тады яшчэ зусім мала- 
дога мастака, «Горадня. 1939 год», 
засталася ў аналах беларускага 
жывапісу. На палатне -- гарадзкі 
пэйзаж. Прыбяры дату -- і нічо- 


Ібрагім Гэмбіцкі. «Разгром сялянамі польскіх акупантаў», 1939 


нага руху часоў нямецкай акупа- 
цыі й дзяяч эміграцыі. Ён служыў 
у польскім войску і ўдзельнічаў у 
польска-нямецкай вайне 1939 г. 
Апынуўшыся ў палоне, уцёк і пе- 
райшоў мяжу з Савецкім Саюзам. 
Калі з таварышам дайшоў да пер- 
шай хаты на савецкім баку, дык 
спужаны гаспадар запытаўся, хто 
яны такія. «Мы адказалі, што ва- 
еннапалонныя, -- згадвае Рагуля, 
- уцяклі ад немцаў і толькі. 
толькі апынуліся на радзіме... Се- 
лянін. паглядзеў на нас і сказаў: 
«Дурні! Вяртайцеся да немцаў і 
прыходзьце разам зь імі, каб выз- 
валіць нас!» ...Ён дадаў, што мы 
зрабілі найвялікшую памылку, 
калі ўцяклі ў Савецкі Саюз». 

Новая савецкая ўлада, заб- 
раўшы беларускую зямлю, пача- 
ла ўсталёўваць свае законы: 
амаль адразу аддала Вільню 
літоўцам, узялася ствараць кал- 
гасы. Пачаліся арышты замож- 
ных сялянаў, асаднікаў, паноў, 
чыноўнікаў, якія служылі 
польскай уладзе. Пацягнуліся 
эшалёны, у якіх людзей, як 
быдла, вывозілі на ўсход. 
Пачаліся шырокія арышты 
сярод інтэлігенцыі. Выразалі 
ўсіх тых, хто так ці йнакш 
не падзяляў камуністычныя 
погляды. Некалькі тысячаў 
жаўнераў і афіцэраў польска- 
га войска знайшлі свой веч- 
ны прытулак у лясох пад Ка- 
ТЫНЬНЮ. 

Большасьць насельніц- 
тва цярпліва зносіла паку- 
ты, іншыя супраціўляліся. 
Людзі чагосьці чакалі, не- 
навідзячы новую ўладу... 
Можа таму ў чэрвені 1941 
г., як і ў верасьні 1939 г., 
выходзілі з кветкамі й хле- 
бам-сольлю, толькі цяпер 
яны ўжо сустракалі немцаў, 
спадзеючыся, што Горш, 
чым пры Саветах, ніколі ня 
будзе. Беларусы ў чарговы 
раз памыліліся... и 


га не застанецца ад верасьнёўскае 
драмы. 

Было на той выставе перад са- 
вецка-нямецкай вайною і багата 
графічных твораў. Толькі зь Бела- 
стоку выстаўляліся тады Краеўскі, 
Хршчаноўскі, Малярэвіч ды Тыбер. 
Але найбольшы посьпех мела сэ- 
рыя графіка Гэмбіцкага, прысьве- 
чаная вайне з Польшчаю. Калі я 
цяпер гляджу на ягоныя дрэвары- 
ты, скажам, на аркуш «Рэжуць дра- 
ты», дык згадваю міжволі дзеда 
свайго аднаклясьніка. Таго самага 
ўлана, які сьцярог тыя драты й пат- 
рапіў за гэта ў выгнаньне. Туды ж 
патрапіў і мастак Гэмбіцкі, рэпрэ- 
саваны перад самай вайною. А дзя- 
сяткі палотнаў ды малюнкаў, якія 
адлюстравалі верасень 39-га, пат- 
рапілі ў запасьнікі, разам з самой 
тэмаю... и 

Карэспандэнт «НН» спытаў- 
ся ў аўтарытэтных людзей Га- 
радзеншчыны, якім яны бачаць 


тое ўзьяднаньне 17 верасьня 1939 
году ў люстэрку сёньняшняга дня. 


Беларускі этнас стаў 
адзіны. 


- Алесь Астроўскі, прафэсар 
Гарадзенскага мздінстытуту: 
«Аб'яднаньне злучыла дзьве 
часткі аднаго беларускага этнасу 
на яго геаграфічнай прасторы. На 
жаль, ня ўсёй. Іншая справа; якім 
чынам адбывалася тое «ўзбуй- 
неньне» Беларусі. Урэшце, пась- 
ля Рыскай мірнай дамовы 1921 
году кожны адукаваны беларуе 
разумеў, што ні польская, ні баль- 
шавіцкая ўлады -- не ягоныя. 
Беларусаў не запрашалі ў Рыгу, 
Таму й дамова Расеі і Польшчы 
для беларусаў ня мела ніякай юры- 
дычнай сілы. Ці пугай, ці бізу- 
ном, а баліць аднолькава, Пер- 
шыя душылі ў Сібіры, другія ў 
Картуз-Бярозе ці Вронках. І тыя, 
і тыя імкнуліся падарваць бела- 
рускі генафонд, расьсейваючы яго 
на прасторах Расеі ці Польшчы. 
Але заходняму беларусу паш- 
часьціла больш, чым яго ўсход- 
няму брату, За 18 гадоў улады 
Рэчы Паспалітай судом да пака- 
раньня сьмерцю прыгаварылі 
каля 300 актывістаў камуністыч- 
нага руху, сярод іх ня так шмат 
беларусаў. У савецкіх лягерах за- 
гінулі сотні тысяч беларусаў, 
Што да адрозьненьняў, дык 
гарадзенскі акадэмік Юры Аст- 
роўскі з апорай на біялягічныя 
дасьледаваньні давёў, што жыха- 
ры заходняй і ўсходняй Беларусі 
нічым не адрозьніваюцца». 


Пасьля надышло. 
ацьверазеньне 


Сямён Домаш, сябра Прэзыды- 
юму Вярхоўнага Савету, старшы- 
ня «Гарадзенскай ініцыятывы»: 

«Адзін народ -- адна краіна. 
У гэтым сэнсе аб'яднаньне Заход- 
няй Беларусі з БССР аб'ектыўна 
справядлівае. Але дасланыя 
партыйна-савецкія і гаспадарчыя 
кадры прынесьлі з сабой і сталінс- 
кія мэтады кіраваньня. Недавер да 
мясцовага насельніцтва даходзіў 
да абсурду. Да 1941 году ў КП(б)Б 
было адноўлена толькі 17 чалавек 
з разагнанай Сталіным КПЗБ. На- 
ват нацыянальны герой Беларусі 
Сяргей Прытыцкі, намесьнік стар- 
шыні Беластоцкага аблвыканка- 
му, быў прыняты ў партыю павод- 
ле спэцыяльнага рашэньня бюро 
кампартыі рэспублікі. Што тады 
казаць пра шараговых камуністаў? 

Нельга нічым апраўдаць рэп- 
рэсіі. НКВД выконваў інструкцыю 
Панамарэнкі: пазбавіць волі ўсіх 
памешчыкаў і паліцэйскіх. Разам 
з гэтай катэгорыяй людзей былі 
высланыя дзясяткі тысяч абса- 
лютна невінаватых грамадзян 
польскай нацыянальнасьці. Адга- 
лосак нэгатыўнага стаўленьня да 
палякаў адчуваецца й сёньня. 

18-гадовае жыцьцё «пад 
Цольшчай», адсутнасьць калгас- 
най сыстэмы, прага зямлі, умень- 

шні старавер, а за ім-- 
г стараверская царкоўка 


ў ПОЛЫМЯ. 


не працаваць захавалі ў характа- 
ры заходняга беларуса пачуцьцё 
гаспадара. Зусім невыпадкова Га- 
радзеншчына сёньня -- эканаміч- 
на найбольш моцная вобласьць. 
Не да нас трэба прысылаць на 
кіраўнічыя пасады магілёўскіх аг- 
рарных спэцыялістаў, а наадва- 
рот, ураджэнцы Заходняй Бела- 
русі павінны ўзначаліць рух за 


палітычнае і сацыяльна-зканамі-. 


чнае адраджэньне Беларусі». 


Дух вольнасьці 
сілкаваў таленты 


Аляксей Пяткевіч, прафэсар 
Гарадзенскага ўнівэрсытэту: 

7. «Адназначна ўхваляю сам факт 
узьяднаньня Заходняй Беларусі з 
усходнімі землямі. Але не ўспры- 
маю агрэсіўных бальшавіцкіх мэ- 
тадаў, з дапамогай якіх тутэйшых 
жыхароў заганялі ў сацыялізм. 
Добра сказаў наш славуты Алесь 
Белакоз: патрапілі з агню ды ў по- 
лымя. Асабліва гэта адбілася на 
творчасьці заходнебеларускіх літа- 
ратараў. Аднак нават найбольш 
збальшавізаваныя Максім Танк і 
Піліп Пестрак, ітыя захавалі мэн- 
талітэт заходняга беларуса. Гэта 
яскрава праявілася ў вершах Тан- 
ка. Або такі факт: Піліп Пестрак 
падтрымліваў трывалыя сувязі з 
эмігрантам Сяргеем Сіняком. Гэта 
стала вядома толькі пасьля сьмерці 
аўтара раманаў «Сустрэнемся на ба- 
рыкадах», «Серадзібор». Вось вам і 
пясьняр Савецкай Беларусі! Ва- 
лянцін Таўлай (пра гэта сьведчыў 
Уладзімер Калесьнік), працуючы ў 
1945 годзе ў музэі Янкі Купалы, на 
свае страх і рызыку пакрыху пера- 
возіў зь Вільні з разрабаванага бе- 
ларускага музэю творы, фотаз- 

дымкі і рэчы заходнебеларускіх 
аўтараў, так званых ворагаў наро- 
ду, і прыхоўваў «да лепшых часоў». 
Гэта сьведчыць пра тое, што паэты 
і пісьменьнікі Заходняй Беларусі, 
якія аддавалі перавагу мэтаду са- 
цыялістычнага рэалізму, увачавідкі 
пераканаліся ў сваёй памылцы ва 
ўспрыняцьці савецкай улады. Тое, 
што бачылася здалёк прыгожым і 
прываблівым, насамрэч аказалася 
жахлівай рэчаіснасьцю. Але сілы 
для адкрытага змаганьня з новым 
ворагам не знайшлося». 


СССР зьдзейсьніў 
агрэсію. 


Віктар Шалкевіч, бард: 

«17 верасьня 1939 году Савецкі 
Саюз нанёс Польшчы ўдар у сьпіну. 
Пра якое вызваленьне і аб'яднань- 
не можна казаць, ведаючы пра 
патаемны зговар Сталіна й Гітле- 
ра? Быў звычайны падзел драпеж- 
нікамі захопленых тэрыторыяў. А 
на радасьцях фашысты й камуні- 
сты ў Берасьці і Львове наладзілі 
сумесныя вайсковыя парады. Ці 
гэта ня доказ сапраўдных мэтаў 
паходу Чырвонай Арміі, «вызва- 
леньня адзінакроўных братоў-бе- 
ларусаў і братоў-украінцаў»? 

Мая маці была сьведкаю тых 
жахлівых падзеяў. Неаднойчы 
распавядала мне, як вывозілі вяс- 
коўцаў «на Сібір». Гэта было ў 
сьнежні 1939 --- студзені- лютым 
1940 году. Амаль голых людзей 
выкідвалі з хаты. І цягнуліся тыя 
конныя абозы ў страшныя мара- 
зы да чыгунак. Нешта не чуваць 
было, каб сяляне масава вярталі- 
ся пасьля да родных котлішчаў. 
А беларуская і польская «парты- 
занка» хіба ня там мае свае ка- 
рані? Пасьля такой несправядлі- 
васьці і зьдзеку міжволі ўхопісь- 
ся за зброю. У Заходняй Беларусі 
вялася сапраўдная грамадзянская 
вайна. Нават пасьля 1945 году ад- 
дзелы Арміі Краёвай і беларускіх 
патрыётаў не скарыліся Саветам. 

Кожны бачыць у даце 17 верась- 
ня 1939 году тое, што хоча паба- 
чыць. А я стаю на сваім -- далу- 
чэньне адбылося шляхам захопніц- 
кай агрэсіі. Вызваленьне!.. Тое самае, 
што калі б Беларусь узяла й заата- 
кавала Злучаныя Штаты, ляманту- 
ючы пры гэтам аб бядачай долі брат- 
коў-беларусаў, што атабарыліся ў 
ЗІЦА. Між іншым, вызваляць За- 
ходнюю Беларусь Чырвоную Армію 
піхто ня клікаў. Здаецца, такая дум- 
ка Сталіну прыйшла ў галаву толькі 
ў жніўні 1939 году, калі на парадку 
дня ўстаў перадзел Эўропы», 

Апытваў Антов Лабовіч 

вэрць веку таму, калі я 

яшчэ быў бальшавіком, 

значная частка польскай 
палітычнай і навуковай эліты ду- 
мала пра Беларусь як пра ўсход- 
нія крэсы. Цяпер палякі веда- 
юць, што іхнай краіне патрэбная 
незалежная Беларусь. За двац- 
цаць пяць гадоў адбыліся станоў- 
чыя зьмены. Я перастаў быць 
бальшавіком, а польская эліта 
перастала глядзець на Беларусь 
як на крэсы, -- кажа Станіслаў 
Шушкевіч, сёньня адзін зь лідэ- 
раў апазыцыі. 

У нейкім сэнсе Польшча для 
беларускай апазыцыі сёньня - 
тое самае, што ў васьмідзясятыя 
гады для «Салідарнасьці» былі 
заходнія краіны. Не ў такой, 
праўда, вялікай колькасьці, бо ў 
Польшчу эмігравала дзеля палі- 
тыкі сама болей некалькі дзясят- 
каў беларусаў. 

Ёсьць і яшчэ адна істотная 
розьніца -- грамадзяне Беларусі 
могуць безь перашкодаў перася- 
каць польскую мяжу, дастатко- 
ва даступнага паўсюль і танна- 
га ваўчара. Дзякуючы гэтаму 
апазыцыянэры альбо людзі зь 
незалежнымі поглядамі могуць 
прыяжджаць у нашу краіну, каб 
-- як сказаў адзін зь іх - «зап- 
равіць акумулятары», адчуць 
сябе вольным. Робяць яны гэта 
часта -- у тым ліку і Станіслаў 
Шушкевіч. У сваю чаргу, дзея- 
чы БНФ наносяць візыты свай- 
му правадыру Зянону Пазьня- 
ку. 

-- Для беларускай палітыч- 
най эміграцыі Польшча -- най- 
лепшая краіна. З усіх эўра- 
пейскіх дзяржаваў, акрамя тых, 
што належалі да СССР, найлепей 
беларускую сытуацыю разумее 
менавіта Польшча. Палякі самі 
былі пад расейскай акупацыяй і 
ведаюць, што значыць маскоўс- 
кая палітыка, -- кажа Пазьняк, 
які мае ў Польшчы від на жы- 
харства. 

У 1996 годзе, баючыся за сваё 
жыцьцё, ён выехаў у ЗША, дзе 
атрымаў палітычны прыстанак. 
А ягоныя жонка і дачка падоб- 
ны статус атрымалі ў Польшчы. 
Тут урэшце асеў і сам Зянон Пазь- 
няк. 

-- Адсюль блізка да Бела- 
русі, -- кажа ён, -- межы праз- 
рыстыя, можна падтрымліваць 
кантакты з калегамі ў апазыцыі, 
і мова падобная, псыхалягічна 
лягчэй, асабліва таму, што адчу- 
ваю падтрымку. Калі ў 1996 год- 
зе зацікаўленьне Беларусяй было 
вельмі вялікае і я выступаў у 
польскай тэлевізіі, дык потым 
на вуліцах у Гданьску ці Варша- 
ве, нават у трамваі, людзі выказ- 
валі мне сваю сымпатыю, салі- 
дарнасьць. 


Падазроныя сваякі 
добрай настаўніцы 


-- У савецкай прапагандзе ў 
Беларусі палякі адыгрывалі нэ- 
гатыўную ролю. Гаварылася 
пра «польскіх паноў», падк- 
рэсьлівалася іхная чужасьць, 
імі настрашвалі і адначасова іх 
жа высьмейвалі. І такі стэрэа- 
тып яшчэ існуе, хоць, зразуме- 
ла, не сярод арыентаванай на 
захад інтэлігенцыі, -- кажа 
Лявон Баршчэўскі, намесьнік 
дырэктара Беларускага Гумані- 
тарнага Ліцэю і адзін зь лідэраў 
БНФ. 

Як прыклад такой прапаган- 
ды, Баршчэўскі згадвае твор Янкі 
Брыля «Сірочы хлеб». Там ёсьць 
вельмі станоўчы пэрсанаж - 
польская настаўніца... Але каб 


«Што думаюць пра нас іншыя» - 
такім пытаньнем задалася польская га- 
зэта «Егесгурозроійа». Ці зьмякіўся воб- 
раз Польшчы і палякаў за апошнія 10 га- 
доў вызначальных пераменаў у ладзе і 
гаспадарцы краіны? У цыклі «Як нас ба- 
чаць і пішуць» ужо апублікаваныя матэ- 
рыялы ўласных карэспандэнтаў газэты 
з ЗША і Канады, Нямеччыны і Англіі, 


магчы нешта такое апублікаваць, 
Брыль мусіў увесьці ў твор не- 
калькі іншых палякаў, адмоў- 
ных і падазроных. 

На думку Зянона Пазьня- 
ка, «у савецкай Беларусі рэалі- 
зоўвалася маскоўская паліты- 
ка ў дачыненьні да Польшчы. 
ПНР афіцыйна была братняй 
краінай. Прынамсі вонкава 


гэта выглядала на дружбу. Ка- 
муністычная прапаганда асаб- 
ліва палякаў ня біла. Паводле 


яе, нармальным чалавекам быў 
той, у каго нічога не было, а 
іншыя -- абшарнікі, капіталі- 
сты, але неабавязкова палякі 
-- былі дрэннымі. 

-- Доўгія гады ў савецкай 
прэсе ў Беларусі Польшча была 
па-за ўсялякай крытыкай, - 
кажа Павал Якубовіч, галоўны 
рэдактар «Советской Белорус- 
сий», органу адміністрацыі прэ- 
зыдэнта. 


Пашана і няпрыязь 


«Польскасьць -- тое самае 
што панскасьць. Мы прагнем яе 
і баімся адначасова», - пісаў 
некалі Сакрат Яновіч, найбольш 
вядомы беларускі пісьменьнік, 
які жыве ў Польшчы. 

-- Сёньня гэта ўсё менш ак- 
туальна і датычыць майго пака- 
леньня, -- кажа 63-гадовы Яно- 
віч. -- Маладое пакаленьне той 
панскасьці не баіцца, ну, хіба 
трохі. Гэта вынікае зь лёгікі 
гісторыі. Палякі ў Беларусі - 
гэта заўсёды была «дыяспара» - 
альбо горад, альбо маёнтак і 
ніколі -- вёска. Вось чаму ўтва- 
рыўся стэрэатып, што беларус - 
гэта селянін, а паляк - пану 
маёнтку альбо месьціч. Гэта стэ- 


рэатып ня столькі нацыяпаль- 
ны, колькі клясавы, грамадзкі, 
які вынікае з дамінаваньня 
Польшчы ў даўнія часы. Гэта 
анахранізм, які памрэ. Для ма- 
ладзейшых беларусаў паляк 
увогуле зьнік з далягляду - із 
маёнтку, і з гораду. Крыніцы стэ- 
рэатыпу ссохлі, іён жыве толькі 
ва ўяўленьнях старэйшых люд- 
зей. Пакаленьне маіх сыноў, 
калі чуе што паляк -- гэта пан, 
дык думае, што гэта жарт, бо 





яны гэтаксама, як той паляк, 
ходзяць у джынсах. 

-- Аднак у Беларусі гэта 
яшчэ мае значэньне, -- дадае 
Яновіч. - Зьвярніце ўвагу, зь 
якой пашанай і адначасова няп- 
рыязю беларусы, якія гандлю- 
юць у Польшчы, вымаўляюць 
слова «пан». Здавалася б, яны 
павінны на сваёй мове казаць 
«спадар» ці па-расейску «гас- 
падін», а яны -- не, паслугоўва- 
юцца словам «пан», якое, між 
іншым, турэцкага паходжань- 
яя. Яны кажуць так, каб падк- 
рэсьліць, што размаўляюць з па- 
лякам. І гэта ў іхнай расейскай 
мове гучыць сьмешна. Вельмі 
цікавая гэтая эмацыйная афар- 
боўка, зь якой на базары вымаў- 
ляецца «пан». «Слушай, пан!» -- 
гэта ж кабарэ! 


Польская вера 


-- Я беларус польскай веры, 
-- так прадстаўляецца шмат ка- 
талікоў у розных рэгіёнах Бела- 
русі, таксама і на ўсходзе краі- 
ны, які да ПІ сусьветнай вайны не 
належаў Польшчы. 

-- Я гавару зь селянінам па- 
беларуску, а ён кажа: як пан доб- 
ра гаворыць па-польску, -- нэр- 


Фота Кжкыштофа Мілера 


Расеі і Літвы, Італіі і Швэцыі, Чэхііі Ўкраі- 
ны, Аўстрыі, Францыі і Вугоршчыны. 
Нарэшце чарга дайшла і да беларусаў. У 
матэрыяле Ежы Гашчынскага гутарка 
ідзе пра тое, які вобраз палякаў і Польшчы 
існуе сёньня ў нас. Ці варта дадаваць, што 
малюючы вобраз палякаў і Польшчы, бе- 
ларусы найперш стваралі вобраз сваёй 
нацыі і сваёй краіны. 


вуецца Зянон Пазьняк. -- Ён за- 
стаўся ў мінуўшчыне, яму здаец- 
ца, што калі нехта ходзіць у кась- 
цёл, дык ён паляк. 

-- Сёньня працягваюць па- 
мылкова злучаць каталіцызм і 
польскасьць, -- падкрэсьлівае 
прафэсар Адам Мальдзіс, дырэк- 
тар Нацыянальнага Цэнтру імя 
Францішка Скарыны. - Але 
насамрэч каталік неабавязкова 
мусіць быць з польскай сям”і. 
Забываецца тое, што ў 30-я гады 
ХІХ ст., калі скасавалі Вунію, 
каля мільёну ўніятаў, гэта зна- 
чыць беларусаў, перайшлі не ў 
праваслаўе, а ў каталіцызм. Ад- 
туль цяперашнія беларусы ка- 
талікі. 

Прафэсар Леанід Лойка, гіс- 
торык з БДУ, успамінае, як 
яшчэ ў 50-я гады ў добра вядо- 


“май яму вёсцы Сакоўка, 40 км 


на ўсход ад Менску, жыхары на 
працягу ўсяго году былі белару- 
самі: 

-- Толькі перад Божым На- 
раджэньнем вёска падзялялася 
на палякаў, гэта значыць катал- 
ікоў, і рускіх, або праваслаўных. 

-- У некаторых месцах і на- 
далей беларуская мова ўважаец- 
ца за штодзённую, а польская -- 
за вышэйшую, сьвяточную. Так 
адбываецца ў старых засьценках, 
дзе жыла пераважна шляхта, - 
кажа прафэсар Мальдзіс, прывод- 
зячы ў прыклад вёску Кемелішкі 
1 ваколіцаў Быстрыцы з свайго 
роднага Астравецкага раёну (на 
паўночны захад ад Менску, у 
кірунку Вільні). -- Што цікава, 
ксяндзы палякі прамаўляюць 
казань па-польску пераважна ў 
тых вёсках, дзе жыве беларускае 
насельніцтва, тады як у вёсках, 
дзе насельніцтва часьцей ужывае 
польскую мову, ёсьць ксяндзы, 
якія па-польску добра ня ўмеюць. 
Ня ведаю, ці гэта выпадкова. 


Літанія і квіток у кіно 

Перакананьне пра тое, пто 
каталіцызм зьвязаны з поль- 
скасьцю, калі-нікалі выкарыс- 
тоўваюць прыхільнікі блізкай 
інтэграцыі з Масквой. Некалькі 
месяцаў таму газэта «Славянс- 
кий Набат» (выданьне найбуй- 
нейшага менскага рынку) пера- 
конвала, што палякі і каталікі 
ў заходняй Беларусі могуць па- 
чаць змагацца за аўтаномію, 
што пагражае паўтарэньнем 
Косава. 

-- Лукашэнка абвяшчае, 
што апазыцыянэры маюць 
польскія карані і думаюць пра 
аўтаномію, -- кажа Зянон Пазь- 
няк. -- Я, паводле яго, таксама 
паляк, як і Шушкевіч, і ўсе ка- 
талікі. Гэта глупства яшчэ з са- 
вецкіх часоў, разьлічанае на 
людзей забітых і неадукава- 
ных. 

Пра Станіслава Шушкевіча 
і некаторыя польскія крыніцы 
пішуць, што ён сын полькі. 

-- Мая маці і мой бацька 
былі беларусамі, -- папраўляе 
былы старшыня Вярхоўнага Са- 
вету. -- Маці была каталічкай, 
таксама як і бабка па кудзелі, 
якая малілася па-польску, але 
размаўляла па-беларуску. 

Ад бабкі Шушкевіч навучыў- 


ся маліцца па-польску. 

Яна заахвочвала мяне 
такім чынам, што калі я авалод- 
ваў якой-небудзь літаніяй ці ма- 
літвай, дык давала мне грошы на 
кіно. 


«Ваша савецкая» 
гарчыца 


-- Польшча для нас прык- 
лад, які паказвае, што можна не 
глядзець, што там было колькі 
гадоў назад, і хто быў кім, бо ней- 
кія абвінавачаньні заўсёды мож- 
на выставіць каму заўгодна, -- 
кажа Шушкевіч, паводле адука- 
цыі ядзерны фізык. Ён 25 гадоў 
падтрымлівае кантакты з Поль- 
шчай, у 70-я працаваў як вык- 
ладчык у Ягелонскім унівэрсытэ- 
це. 

-- Я наведваў Польшчу шмат 
разоў, таксама ў тыя часы, калі 
ў крамах не было нічога, апроч 
воцату і хлеба. Палітыкай ава- 
лодваў ня з кніг, а з таго, што 
рабілася ў Польшчы. 

Шушкевіч падкрэсьлівае, 
што ніколі ня ставіўся да Поль- 
шчы непаважліва. У адрозьнень- 
не ад тых дэпутатаў колішняга 
Вярхоўнага Савету, якія -- «чаго 
лепш ня згадваць» -- яшчэ зусім 
нядаўна лічылі, што ўсё дабро 
для Беларусі прыходзіць з Расеі, 
а ўсё зло -- з Польшчы. 

-- Яны былі дэзарыентава- 
ныя. Ня мелі ведаў. Пазьней зра- 
зумелі, што памыляліся. 

Сярод тых, што памылялі- 
ся, быў адзін зь лідэраў апазы- 
цыі, які сёньня актыўна шукае 
ў Польшчы падтрымкі, а яшчэ 
некалькі гадоў таму крытыкаваў 
у Вярхоўным Савеце Польшчу за 
шматвяковую «панскую» палі- 
тыку прыгнёту беларусаў. Іншы, 
відны сёньня апазыцыянэр, пат- 
рабаваў у парлямэнцкім буфэце 
«нашай савецкай» гарчыцы за- 
мест польскага «лайна», якое 
там падавалі. 


Пах кавы і сасісак 


-- Я ў Польшчы ніколі не 
была, але мая сяброўка часта 
езьдзіць. І кажа, увесь час чуе пах 
кавы з варшаўскіх кавярняў. 
Уяўляю, што ў вас усё так каля- 
рова і багата, -- распавядала мне 
“летась прадаўшчыца ў калхознай 
крамцы, 30 км на поўнач ад Мен- 
ску, куды з базы трапляе, у леп- 
шым выпадку, грузінская гарба- 
та. 

Сюжэт пра поўныя поль- 
скія крамы зьяўляецца ў распо- 
ведах беларусаў вельмі часта. 
Нічога дзіўнага, бо шмат іх 
прыяжджае ў Польшчу на за- 
купкі. Некалькі месяцаў таму 
на працягу аднаго дня я спат- 
каў у Варшаве на закупках трох 
беларускіх журналістаў з роз- 
ных рэдакцыяў. Яны прыехалі 
па адзеньне: адзін прымяраў 
штаны ў гандлёвым цэнтры, 
другі аглядаў плашчы, а трэці 
кружляў каля кашуляў у кра- 
ме на Маршалкоўскай. 

Алена Стралкова, 82-гадовая 
публіцыстка і гісторык, першы 
раз была ў Польшчы пяць гадоў 
таму. Ужо тады забесьпячэньне 
зрабіла на яе вялікае ўражань- 
не: 

-- Я хацела купіць чакаляду" 
з арэхамі, а прадаўшчыца пыта- 
ецца -- каторую, бо іх было пяць 
відаў. 

Станоўча пра новыя крамы і 
пра піва, «добрае, халоднае і ў 
вялікіх колькасьцях», распавя- 
дае Міхал Бацян, дарадца бела- 
рускага пасольства ў Варшаве. 

ДЛЯ СЯБЕ ВЫБІРАЮЦЬ САВЕЦКІ 


Праўда, ён лічыць, што смак пра- 
дуктаў пагаршаецца: 

-- У 80-я гады я працаваў у 
Варшаве карэспандэнтам «Ком- 
сомольской правды». Тады яшчэ 
былі карткі на мяса, а мы з жон- 
кай куплялі сасіскі ў краме для 
замежнікаў. Пах тых сасісак я 
памятаю да сёньня. Цяпер яны 
горшыя. Хоць якасьць каўбасаў 
у Польшчы і так лепшая, чым 
на Захадзе, што я ведаю з улас- 
нага досьведу, бо тры гады пра- 
цаваў у Аўстрыі. 

На думку Бацяна, у пара- 
ўнаньні з 80-мі гадамі ў Поль- 
шчы адбылося шмат зьменаў у 
звычаях і мэнтальнасьці: 

-- Стала меней п'яных люд- 
зей, як іду дадому, дык добра, 
калі аднаго пабачу, а некалі іх 
было болей. Людзі цяпер дбаюць 
аб працы, хочуць зарабіць. 
Асабліва мне падабаецца мо- 
ладзь, найперш студэнцкая, яе 
прага ведаў. 

Лявон Баршчэўскі, лідэр 
БНФ, у Польшчы пачуваўся доб- 
ра нават у першай палове 80-х, 
адразу пасьля вайсковага стяно- 
вішча. Тады яму было 25 гадоў 
і ён выступіў як канфэрайс у бе- 
ларускай праграме на Фэсты- 
валі Савецкай Песьні ў Зялёнай 
Гуры. 

-- Ведаю, якігэта быў час для 
Польшчы, але для мяне і маіх 
знаёмых гэта і так было свабо- 
дай, -- успамінае ён. 


Рэкеціры з Заходняга 
вакзалу 


Бывалыя беларусы прыяжд- 
жаюць у Польшчу з асьцярогай. 
Яны баяцца нападаў і разбояў на 
дарогах, рынках, што часта - як 
прызнае дарадца Бацян -- учы- 
няюць іншыя прыбышы З усхо- 
ДУ. 

Шмат хто пераканаўся, што 
польская паліцыя не бярэ да га- 
лавы злачынствы, у якіх ахвя- 
ры і выканаўцы - грамадзяне 
краін былога Савецкага Саюзу. У 
беларусаў нарастае пераканань- 
не, што злачынцы з усходу вель- 
мі добра пачуваюцца ў Польшчы, 
а іхныя ахвяры ня могуць разь- 
лічваць на якую-небудзь дапамо- 
гу. 

-- Влую славу мае Заходні 
вакзал у Варшаве, дзе гарцуюць 
рэкеціры з усходу. Яны патрабу- 
юць па 50 даляраў ад чалавека, 
-- распавядае Алена Стралкова. 

Пра такія дрэнныя бакі зна- 
ходжаньня ў Польшчы піша бе- 
ларуская прэса. 

На старонках «Советской Бе- 
лоруссии», найбуйнейшай газэ- 
ты, рэдка зьяўляюцца тэксты 
пра здарэньні ў Польшчы, бо га- 
зэта ня мае ў нас свайго карэс- 
пандэнта. 

-- Апошнім часам мы пісалі 
пра пратэсты работнікаў абарон- 
най прамысловасьці, -- кажа га- 
лоўны рэдактар Павал Якубовіч. 

Некалькі месяцаў таму шмат 
месца ў прэсе займала тэма ўступ- 
леньня Польшчы ў МАТО. 

-- Альянс наблізіўся да на- 
шых межаў, мы баяліся, што 
гэта можа стаць пагрозаю для 
Беларусі або для Саюзу Беларусі 
і Расеі. -- кажа ён. -- Пераважа- 
ла аднак перакананьне, што па- 


лякі маюць права выбіраць сабе ' 


лёс, што гэта іх уласная справа. 
Зрэшты, гэтая тэма ўжо згасла. 


Спрэчнае 
дваццацігодзьдзе 


Мне даводзілася сустракаць 
у Беларусі людзей, якія выказ- 


валі шкадаваньне, што Юзэф 
Пілсудзкі не далучыў да Поль- 
шчы большай часткі беларускіх 
земляў. Яны меркавалі, што гэта 
абараніла б шмат вёсак ад кал- 
хознага мысьленьня, што не 
было б сёньня столькі ні на што 
ня здатных, несамастойных 
людзей. Да сёньня відаць розьн- 
іцу ў падыходзе да гаспадаркі, 
да зямлі і да ўласнага падворку 
паміж больш прадпрымальнай 
і багатай заходняй часткай Бе- 
ларусі, якая ў міжваенны пэры- 
яд належала да ІІ Рэчы Паспал- 
ітай, і ўсходняй, на той час са- 
вецкай. 

Для іншых палітыкаў тыя 
гады ў Польшчы былі найчар- 
нейшым пэрыядам для белару- 
саў. Зянон Пазьняк сьцьвярд- 
жае, што тагачасная Польшча 
праводзіла найгоршую паліты- 
ку ў дачыненьні да беларусаў. 

-- Дэпутаты адкрыта заяў- 
лялі ў Сэйме, што беларусаў трэ- 
ба палянізаваць. Старыя людзі 
гэта памятаюць. 

Прафэсар Лойка кажа, што 
на тэму ІІ Рэчы Паспалітай 
гісторыкі ў Беларусі дагэтуль 
фармуюць свой погляд: 

-- Нядаўна мы параўналі, 
як жылося ў міжваенным часе 
ў савецкай Беларусі і ў Поль- 
шчы. У лягеры ў Сыбіры трапі- 
ла шматразова болей беларусаў, 
чым у польскія турмы. Эканам- 
ічна таксама ў Польшчы ім было 
лепей, чым у СССР. На карысьць 
савецкай Беларусі сьведчаць 
культурныя справы. Аднак для 
поўнай ацэнкі нам увесь час бра- 
куе матэрыялаў. 

Зянон Пазьняк падкрэсьлі- 
вае, што цяпер «зьнікла праб- 
лема, якая існавала здаўна, 
асабліва ў міжваенны пэрыяд», 
гэта праблема польскае пагро- 
зы для Беларусі, для яе неза- 
лежнасьці. Доказ яе неактуаль- 
насьці, лічыць старшыня БНФ, 
-- гэта ўступленьне Польшчы ў 
МАТО і перайманьне ёю эўра- 
пейскіх каштоўнасьцяў. 

Пазьняк належыць да той 
групы беларускіх палітыкаў, 


якія - як гэта выказаў цыта- 
ваны раней Станіслаў ІЦуш- 
кевіч, - яшчэ некалькі гадоў 


таму ставіліся да Польшчы зь 
недаверам. У 1994 годзе шмат 
сумятні выклікаў ягоны арты- 
кул у «Народнай Газеце», у якім 
многія ўбачылі тэрытарыяль- 
ныя прэтэнзіі да Польшчы, Ра- 
сеі і Літвы. 

-- Няма ніякіх прэтэнзіяў, 
гэта маніпуляцыя, а маніпуля- 
ваў заўсёды КГБ, - закрывае 
пытаньне пра свой тэкст Пазь- 
няк. 


Шляхта пайшла за 
каралём 


Менш эмоцыяў, чым гісторыя 
апошніх сямідзесяці гадоў, вык- 
лікае даўнейшая, з часоў І Рэчы 
Паспалітай. У гэтай галіне бела- 
русам цяжэй дамовіцца зь літоў- 
цамі, чым з палякамі. Спрэчка 
ідзе пра тое, кім былі ства- 
ральнікі Вялікага Княства Лі- 
тоўскага. 

-- Вялікія роды, Радзівілаў 
або Сапегаў, мы лічым бела- 
рускімі, -- кажа прафэсар Лой- 
ка. -- Ясна, што яны не былі 
польскімі, Літоўскімі? Не, бо 
даўнейшая Літва - гэта сёнь- 
няшняя Беларусь, а даўнейшыя 
ліцьвіны -- гэта сёньняшнія бе- 
ларусы. 

Дэнацыяналізацыя і палян- 
ізацыя вялікіх беларускіх радоў 
-- балючая для беларусаў тэма. 


-- Аднак шляхта сама пай- 
шла за сваім каралём, найперш у 
Кракаў, а пасьля і ў Варшаву. 
Віны Польшчы ў гэтым няма, -- 
падкрэсьлівае Леанід Лойка. 

Яшчэ сёньня ў кнігарнях 
Менску можна набыць выдадзе- 
ныя некалькі гадоў таму кніжкі, 
у якіх такія постаці як Станіс- 
лаў Манюшка ці Тадэвуш Кась- 
цюшка прадстаўленыя як бела- 
русы. 

-- Гэта эфэкт нацыянальна- 
га адраджэньня. На ягонай хвалі 
пэўныя факты перабольшваюц- 
ца ці неўласьціва інтэрпрэтуюц- 
ца. Некаторыя імкнуліся такім 
чынам перамагчы свой комплекс 
ніжэйшасьці. Тут няма трагедыі, 
гэта пройдзе, як дзіцячая хваро- 
ба, - кажа прафэсар Адам Маль- 
дзіе. -- Пэўныя гістарычныя по- 
стаці належаць і Польшчы, і Бе- 
ларусі. Як Манюшка і Касьцюш- 
ка, у якіх відавочныя беларускія 
карані. Але трэба найперш лі- 
чыцца зь іх нацыянальнай сьвя- 
домасьцю. Акрамя гэтага, не заў- 
сёды ўдаецца адназначна ак- 
рэсьліць, ці хтосьці належыць да 
польскай культуры, ці да бела- 
рускай. Яшчэ ў ХІХ ст. людзі 
лічылі сябе найперш патрыётамі 
рэгіёну, як Міцкевіч -- Наваград- 
чыны, потым Вялікага Княства, 
а потым усёй Рэчы Паспалітай. 

Адам Міцкевіч сёньня -- 
адзін з найважнейшых пісьмень- 
нікаў, пра якіх даведваюцца ў 
школах беларускія дзеці, у тым 
ліку і ў расейскамоўных школах. 
У абавязковай праграме ёсьць 
таксама творы Элізы Ашэжкі і 
Генрыка Сянкевіча. 


Пытаньне трактоўкі 


Значная частка жыхароў 
Беларусі не параўноўвае сваю 
краіну з Польшчай ці яшчэ да- 
лейшым Захадам, нават зь Літ- 
вой ці Латвіяй. Толькі з Расе- 
яй. 

-- Аў гэтым выпадку пара- 
ўнаньне выходзіць нядрэннае, бо 
ў Расеі ўвогуле не шануюцца 
людзі працы, вэтэраны і пэнсія- 
нэры, што паказвае паўсюль у 
Беларусі даступная расейская 
тэлевізія, - засмучаюцца многія 
беларускія апазыцыянэры. 

Гэтую зьяву заўважаюць 
таксама дзеячы Зьвязу Палякаў 
у Беларусі (ЗПБ). 

-- Грамадзяне (10 млн. жы- 
хароў) Беларусі перасякаюць 
мяжу Польшчы шэсьць мільёнаў 
разоў у год. Адныя дзесяць разоў, 
другія раз, іншыя ані разу. Тыя, 
што былі ў Польшчы, калі вяр- 
таюцца, мусяць напэўна распа- 
вядаць пра ўзровень разьвіцьця, 
дагледжаныя вуліцы, каляро- 
выя гарады, пра крамы, - раз- 
важае Тадэвуш Малевіч, віцэ- 
старшыня ЗПБ. -- Ня ведаю, як 
яны гэта трактуюць, бо як да- 
ходзіць да якога галасаваньня, 
дык большасьць не выказваецца 
за заходні дабрабыт і стыль 
жыцьця, які прадстаўляе Поль- 
шча, а выбірае ўсходнія парамэт- 
ры. 

На думку Малевіча, гэта па- 
радокс. Асабліва ў заходняй час- 
тцы краіны, у Гарадзенскай і Бе- 
расьцейскай абласьцях, дзе шмат 
сем'яў жыве з Польшчы. Людзі 
бачаць вялікую розьніцу стан- 
дартаў, бачаць, што Польшча -- 
гэта ўсё ж замежжа, а не, як ка- 
заў некалі намесьнік Каралеўства 
Польскага князь Гарчакоў і ня 
так даўно сьпявала Ала Пугачо- 
ва: «Курица не птица, Польша не 
заграница». 

Але чамусьці гэта іх не кра- 
нае. 





Фота Анатоля Кляшчука 





бытавуха 


Адна вялікая сям'я 


Славамір АДАМОВІЧ 


«Белтур», дом творчасьці 
і маньяк са шпрыцам 


Дом творчасьці «Іслач» пабу- 
давалі ў 80-х: галоўны корпус, тры 
дамкі асобна, лазьня, кацельня, 
дом для абслуговага пэрсаналу. 
Кажуць, гадоў дзесяць назад шум- 
на было ад пісьменьніцкіх гала- 
соў на калідорах. Некаторыя па 
паўгоду сядзелі ў сваім доме. Ця- 
пер Дом творчасьці выжывае з да- 
памогаю турыстычнай фірмы 
«Белтур». Пуцёўка на аднаго ча- 
лавека сёлета каштавала прык- 
ладна 50 мільёнаў. Члены СП ап- 
лачваюць толькі харчаваньне. 12 
дзён жнівеньскага заезду з 5-га па 
17-га каштавалі 13 мільёнаў 200 
тысячаў. 

Пагаварыць і выпіць у «Ісла- 
чы» былоз кім. У першы ж дзень 
пазнаёміўся з доктарам. Малады 
эскулап мяне ды госьця з Украі- 
ны чамусьці надта хацеў пачас- 
таваць мясцовай самагонкай. Са- 
магнёту ён, праўда, недастаў, але 
набыў з рук «Двух буслоў». Пась- 
ля першай гаваркі чалавек у бе- 
лым халаце стаў распавядаць, 
што ў ваколіцах суседніх дзіця- 
чых летнікаў з пачатку лета 
ходзіць мужчына са шпрыцам. 
Часадчасу ён пранікае ў спальні 
да дзяўчат-падлеткаў 1, перш чым 
яго заўважаць, пасьпявае адной 
зь іх нешта ўкалоць, пасьля чаго 
дзяўчынцы робіцца дрэнна. 

Толькі 24 жніўня, зірнуўшы 
на першую старонку «Навінаў», 
я зразумеў, што доктар не блефа- 
ваў. 


Калегі 


З35-гапа 17-га калега Ўладзі- 
мер Ліпскі пісаў кнігу пра кам- 
пазытара Ханка, які, дзесь я чуў, 
зьбіраецца на гістарычную радз- 
іму і ўжо адправіў туды сваю 
дачку. 

Толя Зэкаў адпачываў з жон- 
кай і малой дачкою. А ці пісаў 
што, пра тое ня ведаю. 

Перакладчык Пятро Кошалеў 
з Масквы быў. Дзьве кніжкі мае 
купіў. Гарэлкі ў бары наліваў ды 
распавядаў гісторыйкі з жыцьця 
былой партыйна-савецкай элі- 
ты. У гэтым пытаньніён нядрэн- 
на абазнаны. 

Пад канец нашага адпачын- 
ку Раман Тармола-Мірскі прывёз 
у пісьменьніцкі дом сваіх жонку 
й дачку. Сам, праўда, не застаў- 
ся, таму зь ім мы нічога не пілі. 


Цукровы кароль 


Маючы 45, Косьця адседзеў 
шаснаццаць. Выйшаў. Паставіў 


дом, узяў жанчыну з трыма 
дзецьмі. Старэйшай прыёмнай 
дачцы наняў рэпэтытара па ан- 
гельскай мове. Спрабаваў са мной 
па-беларуску, але ў дачкі атрымл- 
івалася лепш. 

А на днях Косьця стаў «цук- 
ровым каралём» -- пад яго кант- 
роль адышлі гандлёва-закупачныя 
апэрацыіз цукрам у адным з рэгі- 
ёнаў Беларусі. І гэтай восеньню ён 
з асаблівым задавальненьнем па- 
мяняе свой абрыдлы «мэрс» на 
што-небудзь новенькае. 


Чарнейка 


Яна зьлёгку смуглая, далі- 
катная фігура і далікатныя рукі, 
чысты мяккі твар. Завуць Ніна. 
Распавядае сваю прыватную бы- 
тавую гісторыю: у аўтакатастро- 
фе загінуў муж; двое дзетак заста- 
ліся на руках; у яе самой слабое 
здароўе, а пасьля сьмерці гаспа- 
дара сям'і яно падупала яшчэ 
больш. І ўсё ж ні гады, якіх пад 
сорак, ні бяда-гора не пазбавілі 
жанчыну нейкай надзвычай лёг- 
ка-сьветлай энэргетычнасьці, жа- 
ноцкасьці. Волю да жыцьця, жа- 
даньне чысьціні і прыгажосьці 
Ніна Чарнейка выяўляе ў паэзіі. 
У бібліятэчцы часопіса «Мала- 
досць» выйшла сёлета ейная 
кніжачка вершаў «Грамнічная 
сьвечка». Гартаю старонкі, пра- 
чытваю радкі, сам сьвятлею, ад- 
тайваю, дабрэю, бо: «...жыцьцё -- 
павуціначка тонкая, // невядо- 
ма, калі абарвецца, // у гэтым 
сьвеце зялёна-рамонкавым / / за- 
стаецца працяг -- нашы дзеці...» 


Такі лёс 


Ёй соракдва. Яна была заму- 
жам. Яшчэ ёмкая, крэпкая целам 
і сымпатычная. Працавала мно- 
га дзе, нават цягала ў Польшчу 
айчынныя транты, але нічога на 
гэтым не зарабіла, толькі наву- 
чылася курыць. Усьмешлівая, 
жартаўлівая, адкрытая, даверлі- 
вая. Такую лёгка зьвесьці, нага- 
варыць-загушкаць. Ды калі пад- 
манеш яе -- век той грэх не за- 
моліш. Бо тут вось што -- ня 
можа яна нарадзіць. Там у яе 
кіслотнасьць вялікая, і семя 
наша мужчынскае гіне ад гэтага. 
А жанчына яна добрая, я вам 
кажу, кожны нармальны мужчы- 
на абмыў бы ёй ножкі і ваду 
выпіў. Але ж дзеці!.. І таму яна 
адна: даверлівая, адкрытая, жар- 
таўлівая, усьмешлівая. Ёй сорак 
два. Яна жыве з мамай, капае 
бульбу ў гародзе, тэлефануе за- 
мужняй сястры ў Менск 1 піша 
вершы. Цяпер і па-беларуску. 


Заходняя Беларусь. Мяст. Ракаў. 

МОДА НА ШЭДЭЎРЫ 


«Воплі Відаплясава» 10 верасьня гралі ў канцэртнай залі «Менск» 


пачатку былі «Таньцы». 

Адна-адзіная песьня, 

якая перавярнула каліня 
сьвет, дык увесь андэграўнд 
колішняга Савецкага Саюзу і 
якая нараджае сабе новых і но- 
вых фанатаў. Ня дзіва, што калі 
на апошнім менскім канцэрце 
«ВВ» разьвіталіся гітам «Вяс- 
на», дзея ня скончылася. Заля 
раўла-заклінала -- «Таньцы»!.. 

Гэтая просьценькая паводле 
сюжэту песенька пра тое, што 
«работнікі заморыліся праца- 
ваць» ішто «ў клюбе былі любы 
таньцы, та-та-та-таньцы», ёсьць 
ключом да сакрэту трывалай 
папулярнасьці «Вопляў». Песь- 
ню можна выконваць у якасьці 
сольнага канцэрту бясконца, бо 
ў Сй галоўнае ня словы, а рытм і 
непаўторны «ВэВэшны» на- 
строй. 

«Воплі Відаплясава» стар- 
тавалі на захадзе «перастройкі» 
з іміджам «простых украінскіх 
хлопцаў» зрабочага ўскрайку. У 
тыя часы гэта было сапраўдным 
панкам. «Пасьлядоўнікі» «ВВ» 
зь Беларусі «Ляпісы» «касілі» 
пад «нармальных беларускіх 
пацаноў?» іў вачох менскага ан- 
дэграўнда таксама выглядалі 
панкамі -- крутым сьцёбам. Але 
далей фантазія «Ляпісаў» не 
пайшла, таму сёньня яны «пан- 
куюць» у якасьці кандовых ра- 
сейскіх папсавікоў, а «Воплі» 
кшталтуюць сваю лірык-рока- 
вую гульню, пашыраючы «моду 
наўкраінскае» па ўсёй тэрыторыі 
«трыславянскай» прасторы. 


Офишлальная Хроника 


Андрэй Усьціновіч 
«ПанРекордз», 1998 

: Чымсьці гэ- 
ты альбом на- 
гадаў мне вы- 
даньні бела- 
рускае тэ- 
лепраграмы 
«АТН»: так, 
згодны, зроб- 
лена з пэўнай 
ідэяй, але за- 
нудна, адна- 
стайна, без 
эмацыйных усплёскаў і цікава, 
бадай, толькі для тых, хто гэты 
праект і ўвасабляў у жыцьцё. 
Такім чынам, зьмешчаныя на 
вокладцы нумар пэйджэра ды э- 
мэйлавы адрас, на якія, як вын- 
ікае з суправаджальнага тэксту, 
заклікаюць зьвяртацца з наго- 
ды вялікага жаданьня арганіза- 
ваць канцэрт трыо хранікёраў, 
мне думаецца, застануцца без 
спадзяванае нагрузкі. Не, маг- 
чыма, хто і пазвоніць, але адра- 
саваныя тэксты для далейшага 
друку наўрад ці будуць прыдат- 
ныя. 

І не таму, што музычны ма- 
тэрыял альбому безнадзейны. 
Пе! Якраз музычная падкладка 
даволі небанальная для беларус- 
кае музычнае рэчаіснасьці і рэд- 
кая. Музыка заснаваная вык- 
лючна на сынтэзаваным гу- 
чаньні і кампутарным зьвяд- 
зеньні і як самастойная зьява 
магла б пры пэўнай сытуацыі 
пацягнуць нават на годную твор- 
чую заяўку (у горшым выпадку 
-- як застаўкі для таго ж «АТН»). 
Так што з пункту гледжаньня 
ўвасабленьня музычнае асновы 
работа выглядае цалкам прафэ- 
сійнай (аўтар праекту, словаў ды 
музыкі Андрэй Усьціновіч, Ця- 
пер жыхар Сыэтлу, аранжавань- 
не віцябляніна Чуры Шандара). 
Вакальную партыю выконвае 
мянчанка Алена Сяргеева і ро- 
біць гэта часам не бяз пэўнае заў- 
зятасьці і ўменьня («Четыре сте- 
ны», напрыклад). Але ў цэлым 





Юфицпальная 






Фота Сяргея Шарубы. 


Канцэрт «ВВ» 10 верасьня 
стаўся другім беларускім высту- 
пам гурта пасьля леташняга 
красавіцкага. Тады галоўны 
«ВэВэшнік» Алег Скрыпка быў 
агаломшаны пад завязку забітай 
заляй і авацыямі, якія пачаліся 
зь першых акордаў выступу. Ён 
сказаў, што прыемна зьдзіўлены 
іштодля яго, як для большасьці 
ўкраінцаў, Беларусь -- загадка- 
вая краіна. Скрыпка мае рацыю 
-- наша краіна загадкавая. «ВВ» 
зламалі каляніяльны ўкраінска- 
беларускі стэрэатып пра тое, што 
толькі па-расейску можна ства- 
раць шэдэўры. Тым ня менш, за- 
мест таго каб ствараць свае шэ- 
дэўры, процьма нашых і ўкра- 
інскіх выканаўцаў пхнецца зава- 
ёўваць Расею на «іхным языку». 
Ёсьць яшчэ Захад. «ВВ» зрабіліся 


зробленая міжнародным трыо 
работа пакідае ўражаньне ней- 
кае стравы, згатаванае выключ- 
на для задавальненьня ўласных 
густаў, нягледзячы нават на 
цытаваньне ледзь не клясычных 
ужо мэлёдыяў (як у «Джокон- 
де», напрыклад). Цытаваць 
можна, але трэ памятаць, што 
нічога лепшага за цешчын боршч 
усё адно не бывае. 

Але калі зьвярнуцца да ў 
пэўным сэнсе эпіграфу праекту, 
прыведзенага на адмыслова зроб- 
ленай укладцы (цытую: «Проект 
«Официальная хроника» был за- 
думан как музыкальные карти- 
ны жизни девушки современно- 
го большого города...»), жадань- 
ня наведаць той горад ці яшчэ 
больш -- пазнаёміцца з той дзяў- 
чынай - не ўзьнікае наагул. 
Больш за тое: узьнікае жадань- 
не ў любым выпадку праклад- 
ваць маршруты падарожжаў 
так, каб абмінуць і той горад, і 
тую дзяўчыну. Не таму, што 
дзяўчыны ў мяне не выклікаюць 
ужо аніякіх жаданьняў, не 
таму, што арыентацыі ў плоці і 
прасторы зьмяніліся. Проста 
часу і грошай шкада на такія 
падарожжы. Прынамсі, ёсьць 
больш латвы сродак: уключыць 
тое самае «АТН» (напрыклад). І 
атрымаеш такія музычныя кар- 
цінкі, пасьля якіх нічога слу- 
хаць ужо і не захочацца. 

Музычна матэрыял альбому 
даволі складаны, увасобіць яго, 
асабліва сьпявачцы, было няп- 
роста. І пасьля доўгага роздуму 
адносна таго, чаго ж, на маё ра- 
зуменьне, тут не стае, я прый- 
шоў да высновы: не стае нар- 
мальных, чалавечаскіх мэлёды- 
яў. Ну, не такіх, якія ўжыва- 
юць зоркі эстрады з Усходу, ма- 
люючы карцінкі жыцьця дзяў- 
чат Масквы. А такіх, якія пры 
нагодзе можна насьвістаць, 
«широким проспектом шагая» 
на сустрэчу з адной з прадстаўніц 
насельніцтва таго гораду. Нешта 
накшталт «Минск -- это я». Тут 
жа -- сьвісьці не сьвісьці - нічо- 
га ня выйдзе. Ня той праект, зра- 


«афіцыйна прызнанымі» тулпі, 
калівярнуліся прызнанымі там 
-- у Францыі... Але перад тым 
«ВВ» стварылі «веселі, добрі 
таньцы», якія перавярнулі «са- 
вок”. 

Беларускія рокеры ў прын- 
цыпе ніколі не глядзелі на 
Ўсход. Некаторыя нашыя рок- 
зоркі распавядалі, што мас- 
коўскія прадусары прапаноўвалі 
кантракты пры ўмове стварэнь- 
ня праграмаў па“расейску і 
шалелі, бо не маглі зразумець 
прычынаў саркастычных адмо- 
ваў... Ці можа ў Расеі зьявіцца 
«мода на беларускае», як гэта 
зрабілі «ВВ» з «украінскім»? 
Толькі пасьля таго, як «мода на 
беларускае» зацікавіць саміх бе- 
ларусаў. 

Квят. 


зумела. Але, як сьпявае спн. 
Сяргеева, калі «девичьй гормо- 
ны не знают покоя», можна 
было б заняцца нечым іншым. 
Асабліва мужчынам -- аўтарам 
словаў ды музыкі. 

Бо, калі мець на ўвазе жанр 
афіцыйнае хронікі і стаяць пе- 
рад выбарам, што ж чытаць - 
«Советскую Белоруссию» ці «Га- 
строном», я ўсё ж абяру апош- 
няе. Прынамсі, у спадзяваньні, 
што пакаштую нешта больш 
ядомае... 

Вось вокладка касэты - 
прыгожая. 

Хранічны Слухач 


Старыя назовы 


«Грунвальд» 
БМА, 1998 

Калі прыйдзе час і патрэба ў 
стварэньні энцыкляпэдыі бела- 
рускай рок-музыкі, то ў ёй аба- 
вязкова павінен быць разьдзел, 
прысьвечаны рок-н-ролу Полач- 
чыны. Процьма падзеяў рок- 
гісторыі зьвязаная з Наваполац- 
кам, і ўсё гэта рабілася пры боль- 
шым ці меншым удзеле аднаго 
апантанага музыкай навапалача- 
ніна - Сяргея Анішчанкі, альбо 
проста Анісы. 

Вось і касэтка з запісамі на- 
ваполацкага гурта «Грунвальд», 
выдадзеная намаганьнямі, адлю- 
строўвае адзін з этапаў дзей- 
насьці Сержука і яго сяброў па 
гурце «Грунвальд», які 
«ўзьняўся на крыло» пад час ап- 
тымістычнага пэрыяду -- у 1992 
годзе. 

Нягледзячы на тагачаснае 
адзначэньне стылю «Грунваль- 
да» як гард-року, па новай БМА 
касэце мы можам канстата- 
ваць, што стыль гурта -- пап- 
рок з элемэнтамі гард і арт- 
року. Як патлумачыў сам Сяр- 
жук Анішчанка, такі стылі- 
стычны расклад абумоўлены 
асаблівасьцямі існаваньня рэг- 
іянальных гуртоў, якім у боль- 
шай ступені, чым сталічным, 
трэба дбаць пра пашырэньне 


/ І ЫСКАГРАФІЯ Наша Ніва [22] 13.09.1999 


«Рок па вакацыях'99» 


Запачаткаваная ў 1992 годзе як адкрытае, бясплатнае музычнае 
сьвята імпрэза зрабілася візытоўкай кожнага чарговага рок-сэзону. 
Толькі аднойчы яна распачыналася ня ў першы дзень восені, а 9 
верасьня. Але сёлета традыцыйнага першаверасьнёўскага сьвята не 
адбылося. «Рок па вакацыях”'99» адбудзецца 19 верасьня ў фюрме 
адкрыцьця новага рок-клюбу «Джунглі», які разьмесьціцца ў па- 
мяшканьні кінатэатру «Вільнюсе». Як паведамілі арганізатары, 
імпрэза будзе не публічная, а «элітарная», ззапрашальнікамі. «Мы 
яшчэ летась былі непрыемна ўражаныя дзікімі паводзінамі публікі, 
бойкамі і ўсім такім, што адбылося ў парку Чалюскінцаў на «Року 
па вакацыях'98», -- кажа Юры Цыбін, арганізатар сьвята, -- але 
сёлетнія падзеі 30 траўня на Нямізе нас пераканалі, што ладзіць 
музычныя імпрэзы на адкрытай пляцоўцы ў нас небясьпечна. Мож- 
на шмат казаць пра недагляд уладаў і арганізатараў, але найперш 
маладыя гледачы вінаватыя ў тым, што здарылася трагедыя. Мы 
дагэтуль у шоку, таму вырашылі адысьці ад традыцыяў «Року па 
вакацыях», перанесьці дату правядзеньня і зрабіць імпрэзу сустрэ- 


чай па вакацыях «для сваіх». 


С.К. 


Сарваны канцэрт 


8 верасьня беларускімі ўладамі быў сарваны канцэрт «МЕМ», 
прысьвечаны 485-й гадавіне Бітвы пад Воршай. Нягледзячы на ап- 
лату электраэнэргіі з 15.00 да 20.00, адразу пасьля пачатку мастац- 
кай часткіа 18-й зьнікла энэргія. Вярнуўшыся з пэрфюмансу «Навінкі 
99», Кабінэт Міністраў «МЕМ» праз мэгафон зьвярнуўся да сваіх 
прыхільнікаў, якіх сабралася пара тысяч чалавек, пажадаў хутчэй- 
шага вяртаньня ў незалежную краіну й запрасіў на наступныя кан- 
цэрты. «Ім усім ГАМОН!» - адказалі фанаты. 

Вядучы «Вольных танцаў» у якасьці кампэнсацыі за канцэрт, 
якога не было, раздаваў кашулі «Хартыі'97» і налепкі «Збор -- ІліКа», 


што ўсім прыйшлося даспадобы. 


Наступная акцыя з удзелам беларускіх рок-камандаў запляна- 
ваная на «Маршы свабоды» -- 17 кастрычніка. Пад час мітынгу не- 
калькіскіноў спрабавалі завязаць бойку, але, нарваўшыся на неча- 
каных хлапцоў з Партыі Свабоды і Маладога Фронту, атрымалі па 
галовах і вымушаныя былі зьбегчы. 

У бліжэйшы час Беларускім Народным Фронтам будзе пададзе- 
ны іск усудна Менгарсьвятло за невыкананьне аплочаных паслуг. 


сваёй музыкі ў дыскатэцы, пра 
месца ў штатным раскладзе га- 
радзкога парку культуры і ад- 
пачынку... Вось яна, проза 
жыцьця і творчасьці правін- 
цыйнага музыкі. Вось гэты «вы- 
канаўчы кактэйль» і даў песьні, 
якія запомніліся слухачам усёй 
Беларусі: «Чароўная Ганна», 
«Варварам з Валынцаў», 
«Зьніч», «Спадчына». Мэмары- 
яльная зборка «Грунвальд» - 
добры напамін пра часы надзе- 
яў і ўздыму. 

Анатоль Мяльгуй 


«Мясцовы час» 
«Мясцовы час», 1998 

Даўно не атрымліваў гэткага 
задавальненьня ад слуханьня та- 
кога гатунку музыкі, у якім, зда- 
валася б, было ўсё напісана ды вы- 
канана гадоў гэтак з дваццаць 
таму. Калі ня трыццаць. А тут -- 
на табе! Стрэлкі гадзіньніка паказ- 
ваюць, што па-мясцоваму, па-ту- 
тэйшаму, тая, шчыра кажучы, у 
пэўным сэнсе стандартная ўжо 
музыка можа гучаць цалкам няб- 
лага, дынамічна і -- прабачце, за- 
ходнія дыназаўры року, - па: 
сьвежаму. «Мясцовы час» нарадз: 
іўся наноў і выдаў сапраўды ўпэў- 
нены, стылёвы, роўны альбом, 
напэўна ня ставячы перад сабой 
задач некага зьдзівіць ці ўразіць. 
Гэткія «АС/ЛІС» зь беларускае по- 
ўначы запісалі колькі новых Ну- 
мароў, зь якіх найбольш вядомы 
(«Пра Любоў») напэўна не зьяўля- 
ецца найбольш удалым ці харак- 
тэрным. Ён проста найбольш вя- 
домы ды раскручаны, з тэкстам, 
напісаным з пэўнай, добрай такой 
іроніяй. 

Бо калі браць пад увагу сур'ёз- 
насьць выказваньня, больш вар- 
тыя ўвагі, на маю думку, такія 
песьні, як «Брэйк данс» ці «Будзе 
так!» (па-полацку - «І.еў Іі Ве») 
-- з пункту ўнутранае арганізацыі 
амаль клясычныя творы напрам- 
ку гард-энд-геві. Вядома, такую 
музыку можна назваць і другас- 


В.С. 


най, ды нічога дрэннага ў тым 
няма. Хоць бы таму, што мы маем 
дачыненьне да залатой сярэдзіны 
рок-н-ролу -- музыкі, як вядома, 
простай, энэргічнай і збольшага 
няхітрай для ўспрыманьня. Затое 
яна шчырая і жывая, з тэкстамі, 
якія часьцей пішуцца пераважна 
«па прыколу», чым ставяць перад 
слухачамі задачу ўслухацца ў 
праблемы рэчаіснасьці (як іх ра- 
зумеюць рок-н-рольшчыкі). І не 
таму, што ўсе яны такія вось бес- 
праблемшчыкі ці дафяністы газі- 
раваныя, а таму, што ня ўсе праб- 
лемы жыцьця вырашаць аднаму 
рок-н-ролу. 

Што да «МЧ», дык у сэнсе ра- 
дасьці, скіраванай на ўздым ап- 
тымізму ва ўсяго насельніцтва 
краіны, лепшай назваў бы песень- 
ку «Дывэрсант па мянушцы 
«гут», куды надзвычай дарэчы 
і з добрым гардавым гумарком 
уплеценая тэмка зь першага са- 
вецкага шпягоўскага тэлесэрыя- 
лу «17 імгненьняў вясны» аўтар- 
ства Тарывердыева-Леграна з пэў- 
нымі ўкрапленьнямі ад «Болека 
і Лёлека», што выскачылі з-пад 
рук Лявона Вольскага. Што лішні 
раз пацьвярджае: у гэтым жанры 
па-новаму можна выконваць на- 
ват тое, што ўжо было зроблена 
іншымі. 

Дарма, дарэчы, мясцовыя зэ- 
гаршчыкі вырашылі самі тыража- 
ваць альбом: у дадзеным выпадку 
прасілася куды больш вартасная і 
поўная па інфармацыі паліграфія. 
Таксама варта было б паспраба- 
ваць прарэклямаваць альбом 
больш актыўна, хоць бы таму, 
што ён гэтага варты. 

Памятаецца, у сваім першым 
жыцьці «МЧ» глядзеліся на сцэне 
і гучалі зь яе далёка ня так злад- 
жана і шчыльна, як тое чуваць з 
гэтае касэты. Калі музыкі здоле- 
юць зьберагчы тое ўменьне ў буду- 
чыні і пад час сваіх канцэртаў, гру- 
па мае ўсе шанцы прэтэндаваць на 
такое званьне, як «найбольш за- 
вадная каманда». 

Чаго? НУ, гэта ўжо пытаньне 


не да мяне... 
Мясцовы Слухач 


Наша Ніва [22] 13.09.1999 

100 твораў 
мастацтва ХХ 
стагодзьдзя 





ладзімер Савіч увёў у беларускае ма- 

стацтва цэлую жменю стэрэатыпаў, 

якія сталі складнікамі беларускага 
стылю. Напрыклад, антрапалягічны ты- 
паж беларуса як віславусага, з шавялюраю, 
зь вялікімі выразнымі вачыма і абавязко- 
ва сухаватага, з рэзка акрэсьленымі паіи- 
чэнкамі й храшчаватым даўгім носам зь лёг- 
кай гарбінкаю. Існуе думка, што ў кожным 
партрэце мастак выяўляе самога сябе. Можа 
і гэтак. Аднак выразны тыпаж Савічавых 
беларусаў прыжыўся. Прыжыліся й яго- 
ныя стрыжаныя вербы ўздоўж патанулых 
у смузе гасьцінцаў, шматкроць паўтораныя 
самім мастаком і ягонымі вучнямі ды кам- 
пілятарамі. Стэрэатып беларускага гасьці- 
нца. Прыжыліся запушчаныя ім птушкі. 
Лёгкія, бязважкія. Ягоныя птушкі маюць 
выраз вачэй, падобны да выразу вачэй яго- 
ных жа беларусаў. Бо гэта вочы беларускіх 
птушак. 

“Пошукі нацыянальнага стылю, якія 
распачалі беларускія графікі на мяжы 60-- 
70-х гадоў, былі імпэтна працягнутыя пака- 
леньнем, якое прыйшло ў нашае мастацтва 
на пачатку 80-х. іхную пляяду лучыла тое, 
што ў большасьці яны былі родам з правін- 
цыі, атрымалі тутэйшую адукацыю і свае 
творчыя амбіцыі рэалізавалі тут. Менск у 
тыя часы амаль цалкам зманапалізаваў усе 
ступені мастакоўскае адукацыі ды й мастац- 
кае жыцьцё наагул. Гэткім, зрэшты, чынам 
была створаная тая глеба, на якой паўстала 
найноўшая школа мастацтва. Тая школа, 
што нарэшце ўвасобіла інтуітыўныя памк- 
неньні стаць выказьнікамі беларушчыны. 

Шлях Уладзімера Савіча ў гэтым сэнсе 
-- клясычны. Вясковым хлопцам ён пат- 
рапіў у Рэспубліканскую школу-інтэрнат 


Уладзімер Савіч (1952, 
вёска Хатавічы, Менш- 
чына) графік, ілюстра- 
“тар, дэдатог: Скончыў 
школу-інтэрнат імя І. 
Ахрэмчыка ў 1970 год- 
зе. Пазьней; у 1976 - 
Беларускі тэатральна-мастацкі інсты- 
тут, дзе й застаўся выкладаць сам. Зас- 
лужаны дзяяч мастацтваў Беларусі. Ад 
1996 году прафэсар. Творы звберагаюцца 
ў калекцыях Беларусі, Польшчы, Фін- 
ляндыі, Расеі й Славаччыны. 







« НН»: Як глядзяцца «Навінкі'99» 
проці заходніх фэстываляў пэрфо- 
мансаў? 

Р.Л.: На маю думку, галоўная розь- 
ніца ў тым, што тут няма цынізму. Захад 
толькі-толькі пачынае адкрываць вашу 
культуру, і яна сама зусім нядаўна пача- 
ла адкрывацца, таму тут такі высокі ўзро- 
вень абсалютна шчырай цікавасьці. 

Н.М.: У Эўропе вельмі шмат хто кажа 
сам сабе: «А, гэта пэрфомансы, я ведаю, 
што гэта такое -- купка ідыётаў, якія зай- 
маюцца розным бессэнсоўным глупствам». 

Р.Л.: Мне здаецца, эўрапейскі цынізм, 
які не дае людзям хадзіць на пэрфоман- 
сы, грунтуецца на тым, што пэрфоманс 
здаецца ім нечым даўно знаёмым. Рэч так- 
сама і ва ўплыве тэлебачаньня на гледа- 
чоў. Яно магутнейшае за тэатар, за жы- 
вую музыку... Тут такога яшчэ няма. 

«НН»: Што вы можаце сказаць пра бе- 
ларускія пэрфомансы? 

Н.М.: Усё, што мы бачым тут, вельмі 
падобнае да амэрыканскіх ці эўрапейскіх 
пэрфомансаў. Выдатна, што ў сваіх тво- 
рах яны кажуць пра беларускія цяж- 
касьці, таксама, як і я кажу пра ір- 
ляндзкія, а Рычард -- пра ангельскія. Пэр- 
фомане неабавязкова распавядае пра сацы- 
яльныя ці палітычныя праблемы. Ён можа 
быць такім жа вытанчаным, як балет - 
мне ўзгадваецца адзін з учорашніх пэрфо- 
мансаў, калі мастак намаляваў віном кола 
-- задача ў тым, каб прымусіць людзей рэ- 
агаваць, каб самому бачыць гэтую рэак- 
цыю. Ты -- адзін на адзін з гледачом. 

Р.Л.:Ігэта як паэзія - не заўсёды мож- 
на зразумець сэнс твору. Я не магу сказаць 
шмат пра свой пэрфоманс. Казаць нешта 
пра пэрфоманс -- значыць, спрашчаць. Я 
стварыў свой апошні пэрфоманс менавіта 





Уладзімер бавіч. 
А ЭЯдЮЛЯ КУКАВАЛА 


імя Ахрэмчыка, дзе сабралося нямала гэткіх 
жа дзяцей з усяе Беларусі, пасьля са сваімі 
ж аднаклясьнікамі скончыў Мастацкі інсты- 
тут. І першыя самастойныя крокі ў ягонай 
творчасьці -- гэта крокі найперш у беларуш- 
чыну. Спачатку -- ілюстрацыі да «Пінскае 
шляхты» Дуніна-Марцінкевіча, створаныя 
яшчэ пад час навучаньня ў інстытуце, якія 
адразу сталі клясычнымі. Першая спроба ў 
нашым стагодзьдзі прачытаць гэтую кнігу ў 
сучасным кантэксьце. Выйшла не мадэрна, 
але па-беларуску. Наступнымі крокамі сталі 
графічныя нізкі «Беларускія мадонны» й 
«Голас Купалы»... 

Першая кніга, якую Савіч аздобіў у 1982 
годзе, «Казка пра суседзяў, зьмяю і мядзь- 
ведзяў» Ніны Мацяш, заваражыла беларус- 
кую публіку. Дакладна выверанымі кампа- 
зыцыямі, багацьцем дэкаратыўных прыё- 


маў, у якіх сплятаўся і арнамэнт, і ўмоўна- 


плоскасныя выявы пэрсанажаў зь нечакана 
дынамічнымі іхнымі ракурсамі й рухамі. 
Шчыльна ўвагнаныя ў рамы старонак, гэ- 
тыя пэрсанажы здаваліся манумэнталь- 
нымі. Дзівіла і трактоўка іхнае беларус- 
касьці. У эклектычным зьмяшаньні строяў 
Століншчыны ды Дзьвіншчыны перад вачы- 
ма паўставаў экзатычны сьвет казачнае Бе- 
ларусі. Між тым, прыёмы, якія прывабілі 
беларускага гледача, што беспамылкова паз- 


наваў у іх сваё, былі запазычаныя зь літоўс- 
кай кніжнай графікі 70-х гадоў, часам да- 
волі дакладна. Прытым у літоўцаў жа было 
запазычанае й калярыстычнае самаабмежа- 
ваньне. Анэмічная каляровая гама не сьпя- 
вала. Мо й таму, што гэта быў пераклад зь 
літоўскае... 

Наступным этапам для Савіча стала да- 
лейшае шуканьне беларускай экзотыкі, най- 
больш адмётных этнаграфічных праяваў. У 


“пачатку 80-х ён шмат вандруе па краі. Гэта- 


му паспрыяла ягонае сяброўства зь Міхасём 
Раманюком, этнографам і мастацтвазнаў- 
цам, чый пэрсанальны ўплыў на маладых 
мастакоў быў у тыя гады асабліва адчуваль- 
ным. У выніку падарожжаў нарадзіліся нізкі 
«Па Меншчыне», «Палесьсе» й дыптых 
«Маці-Бацькаўшчына». У гэты ж перыяд 
пачынае расьці слава мастака, падтрыманая 
й на дзяржаўным узроўні. Усе ягоныя сэрыі 
адразу ж трапляюць у фонды Міністэрства 
культуры й Саюзу мастакоў. 

Пасьля Савіч вяртаецца да ілюстравань- 
ня кніг. Балазе, у той пэрыяд выдавалася 
багата беларускае літаратуры. Ён ілюструе 
Івана Чыгрынава, Ніла Гілевіча, Васіля 
Вітку... І ўсе яны атрымоўваюцца не са- 
вецкімі, а... эрзацна-этнаграфічнымі. Твор- 
чай вяршыняю для Ўладзімера Савіча сталі 
ілюстрацыі да казкі «З рога ўсяго многа». 


Менск нагадвае брытанцу Токіо 


У Менску адбыўся фэстываль пэрфомансу «Навінкі'99» -- падзея нечуваная й нябача- 
ная.Сярод удзельнікаў акцыібыліРычард Лайзэл (Англія), якіпрацуеў гэтым жанры 
больш за 30 гадоў, і Ноэл Мэлой, вядомы пэрфомэр з Ірляндыі. Рычард Лайзэл літа- 
ральна ўзарваўся, калі яго спыталіся, чаму ён прыехаў на гэты фэстываль (пытань- 
не, поўнае чыста беларускага мазахіз му): «Кожны раз, калі мне задаюць такое пы- 
таньне, хочацца адказаць на яго падобны м пытаньнем: а вы як ду маеце? Па-мойму, 
абсалютна відавочна, чаму мы прыехалі: мы жадалі прыехаць, мы верым у тое, што 
робім, ібыло вельмі важна быць запрошанымі ў такую краіну як Беларусь, дзераней 
ніколі не было фэстывалю пэрфомансаў. Вельмі важна паказаць свае творы новым 
людзям, завесьці новых знаёмых. І рэзананс проста фантастычны, -- велізарная коль- 
касьць людзей прыходзіць паглядзець на тое, шпо мы робім. Грошы не заўсёды ўсё 
вырашаюць. Як ітут, на Захадзе, многія мастакіне зарабляюць шмат грошай. Ноэл. 
ія -- небагатыя людзі. Алечаму б нам непрыехаць, каліёсьць нагода?» 


да гэтага фэстывалю, для беларусаў. Вось 
што я хацеў сказаць ім: ня трэба зай- 
здрасьціць Захаду. Людзі там ня больш 
шчасьлівыя, чым тут. Мы аднолькавыя 
істоты ў розных грамадзтвах, якія могуць 
размаўляць на адным'і тым жа ўзроўні. І 
вельмі часта людзі трапляюць у бруд з-за 
грошай. іх можа быць шмат, яле не яны 
робяць чалавека шчасьлівым. 

«НН»: Што хацелі сказаць беларускім 
гледачам вы? 

Н.М.: Мой пэрфоманс носіць назву «26 
гадоў нядзеляў. Зона зьмярканьня» («26 
Уеаг5 оЁ Бцип4ауз. Т8ре Ту Піе: 2опе»). 
Асаблівасьць ягоная ў тым, што ён прысь- 
вечаны расстрэлу брытанскай арміяй 
мірнай дэманстрацыі ў Паўночнай Ірлян- 
дыі ў 1972 годзе, што атрымала назву 
ірляндзкай Крывавай Нядзелі. Прайшло 
27 гадоў з таго часу, як гэта здарылася, і 
толькі ў мінулым годзе, праз 26 гадоў, 
пачалося сапраўднае расьсьледаваньне. 
Упершыню слухаюць сьведкаў. Родныя 
забітых жадаюць адзінага: каб у гісторыю 


ахвяры увайшлі не як тэрарысты, а як 
мірныя дэманстранты. 

Мне вельмі цікава абмяркоўваць бела- 
рускія праблемы, зьвязаныя са станаў- 
леньнем незалежнасьці, бо яны вельмі па- 
добныя да ірляндзкіх, асабліва палі- 
тычная сытуацыя. 

«НН»: Што зьяўляецца самай вялікай 
праблемай мастацтва ў Ірляндыі і ў Эўро- 
пе ўвогуле? 

Н.М.: Успрымапьне мастацтва. І, вя- 
дома, ёсьць фінансавыя праблемы. Калі 
іншыя віды мастацтва добра спансаруюц- 
ца, на пэрфомансы грошы даюць неахвот- 
на, а як часавае мастацтва пэрфоманс мае 
патрэбу ў падтрымцы свайго існаваньня. 
Ён вельмі моцна залежыць ад спонсараў. 
Я, напрыклад, атрымаў грошы на паезд- 
ку сюды ад сваіх мясцовых уладаў -- я 
жыву ў самым цэнтры Ірляндыі, а такса- 
ма ад Рады мастацтваў Ірляндыі. 

«НН»: Якія вашыя ўражаньні ад Мен- 
ску? 

Р.Л.: Гэта горад, які трэба пазнаць. 


Фота Аляксандра Кудрыцкага. 


МАСТАЦТВА і 


Шэсьць графічных аркушоў да гэтае кнігі 
былі закупленыя ў Трацякоўскую галерэю ў 
Маскве. Аднак гэта стала і канцом этнагра- 
фічнага пэрыяду. Пошукі ў беларускай кля- 
сычнай спадчыне замыкаліся на непераа- 
дольнасьці ўжо напрацаваных стэрэатыпаў. 
Кампіляцыі зь літоўскага, нямецкага ды 
яшчэ якога мастацтва ўжо ня цешылі, 

Цяпер Савіч ставіць на колер. Ягоныя 
творы становяцца ўсё больш жывапіснымі, 
ён пачынае працаваць амаль выключна ў 
акварэлі. Разнастайнасьць акварэльных 
прыёмаў ды непазьбежная для іх лёгкасьць 
прадыктавалі новую манеру. Ягоны аркуш 
«...А зязюля кукавала», сюжэт якога быў 
падказаны народнай песьняй, пазначыў пе- 
раход да новай манеры. 

Перадусім гэта чысты празрысты колер, 
які даткліва кладзецца на паперу, выяўля- 
ючы й проста натуральныя якасьці матэры- 
ялаў. Лёгкія эскізныя пісягі ад адзінага до- 
тыку пэндзля ствараюць у адно імгненьне 
аб'ём і прастору. Блізу як у Цы Бай Шы, 
клясыка кітайскага акварэльнага жывапі- 
су, чыя творчасьць стала добра вядомаю ў 
нас у тыя гады. Аднак у Савіча, што перай- 
шоў на новую плястычную мову, былі 
іншыя задачы. Не віртуознае адлюстравань- 
не рэчаіснасьці, а стварэньне сваёй рэчаіс- 
насьці мэтафізычнае Беларусі. У гэтым сэн- 
се надаўся менавіта матыў песьні, непрымет- 
ны, пачуцьцёвы, падсьведамы. Умоўнасьць 
народнае лірыкі прадыктавала ўмоўнасьць 
мастацкіх прыёмаў. Празрыстасьць птушы- 
нага пер'я, зіхоткія кроплі. Буйныя, пак- 
ладзеныя адным праходам шырэйшыя пля- 
мы, і дрыготкія, дробныя, пакінутыя на па- 
перы адно паўсухім кончыкам пэндзля. Пту- 
шынае пер'е, сабранае ў складках, паўтарае 
архаічны матыў яйка, што ўродзіцца з той 
птушкі. Зязюльчыных яек будзе шмат. Заў- 
сёды. Інтуітыўны пераказ народнага вычу- 
ваньня. 

І дрэвы. Не разьляпістыя, не па-імпрэс- 
іянісцку падгледжаныя, а ўсё тыя ж казач- 
ныя вобразы дрэваў. Бо толькі між іх, воб- 
разаў, можа куваць вобраз песеннае зязюлі. 
Тут надаўся й кампазыцыйны прыём, у вы- 
ніку якога птушка, зьмешчаная на пярэднім 
пляне, апынулася шматкроць большаю за 
дрэвы, утварыўшы ўмоўную дэкаратыўную 
прастору. 

І птушкі, і дрэвы прыйшліся даспадобы 
Савічу. Яны, нібы шчасьлівы талісман, вы- 
велі ягоную творчасьць на тыя абсягі, дзе 
ягоны акварэльны жывапіс стаў клясыкай 
графічнага мастацтва. Ён іх паўтараў шмат- 
кроць, стварыўшы яшчэ адзін са стэрэаты- 
паў, зь якіх складаецца тое, што мы завем 
беларускім мастацтвам. 


Сяргей Харэўскі 





а 








«Навінкі'99». Рычард Лайзэл. Гэрфоманс 
«Халодная гара» (Соіа Мойспіаіп) 


Толькі цяпер, праз пару дзён, я патроху 
пачынаю разумець яго. Ён нагадвае мне 
Токіо. Я быў там і ніяк ня мог зразумець 
гэтае места. Але зараз я пачынаю адчу- 
ваць Менск. Шкада, што так шмат у ім 
разбурана. Менск ствараюць людзі, а не 
архітэктура. У Лёндане, дзе я жыву, гіс- 
торыя хаваецца ў кожным будынку, і гэта 
робіць людзей крыху кансэрватыўнымі. І 
ў тым, каб жыць у горадзе, які ня мае свай- 
го выразнага твару, таксама ёсьць выго- 
ды. Гэта вымагае ад людзей большай ду- 
хоўнай моцы. 

Гутарыў Аляксандар Кудрыцкі 







этак здараецца заўсёды. Спачатку ўсё 

тваё нутро ўпарта ня хоча ўспрымаць 

новую рэальнасьць. Маланкавая хут- 

касьць, зь якою запыленыя краяві- 

ды праносяцца за бруднымі вокнамі 
чыгуначнага вагона, нязвыкла муліць вока. 
Бліскучыя каляровыя самаходы за ка- 
роткімі палошчатымі бэлькамі шлягбаўмаў 
на пераездах паглядаюць дзівоснымі 
міжплянэтнымі балідамі, а знэрваваныя 
людзі ў нязручных гарадзкіх строях, пПасе- 
лыя на суседніх лавах, -- нібы візыторамі 
з паралельнага сусьвету. Ты сядзіш, пераб- 
іраючы струны нечутное ў грукаце мэталё- 
вых колаў гітары, і сумна паглядаеш на 
сваіх няголеных спадарожнікаў, што, згру- 
васьціўшыся пасярод гары мурзатых ста- 


уніз па БУсЬЛіНАЙ РАЦЭ 


На байдарках па Нёмане ад Стоўпцаў да Сяльца 


рых заплечнікаў, спрабуюць адолець нема- 
ведама адкуль паўсталую скруху сьвежымі 
ўспамінамі з вандроўкі. 

А потым усіх засмоктвае горад і выні- 
шчае з памяці прыгожыя дробязі. Але, на 
шчасьце, штосьці застаецца. 

За адзіны тыдзень хвалісты вадзяны 
гасьцінец давёў нашую шурпатую мужчын- 
скую кампанію з шасьцю галовамі ад Сто- 
ўпцаў ажно да самага Сяльца, што ля Бя- 
розаўкі. Дзень пры дні даўгія зялёныя бай- 
дарачныя стрэлкі чэрылі цёплую бліскаві- 
чную паверхню, то зарываючыся вострымі 
насамі ў высокія нерухомыя хвалі йа жоў- 
тых водмелях, то сядаючы падцягнутымі 
жыватамі на схаваныя вадою палі даўней- 
шых масткоў. 

Здаўна гэтая дарога называлася Нёма- 
нам, што на старажытналіцьвінскай, паводле 
пэўных аўтараў, значыць «свойскі» або «да- 
машні». Крыху раней - Хронусам, ракой 
часу, як зазначае Пталемэй у сваёй шмат- 
фунтовай «Геаграфіі» на самым пачатку на- 
шае эры. А як называлі Раку тыя невядо- 
мыя людзі, што паселі на яе берагох дзесяць 
тысяч гадоў таму, не дазнаецца ніхто. 

Стагодзьдзі з тры назад яшчэ бегалі паўз 
прыязныя прыстані ў Любчы ці, скажам, 
Купіску хуткія віціны пад белымі ветра- 
зямі, што, як заўжды, сьпяшаліся адвеч- 
ным шляхам з варагаў у грэкі. Першы, 
самы старажытны субмэрыдыянальны ган- 
длёвы калідор пралягаў з Балтыкі па За- 
ходняй Дзьвіне й Дняпры. Лёгка ўяўляец- 
ца, як паважныя купцы заклапочана со- 
валіся па прыбярэжных наднёманскіх кар- 
чомках, вышукваючы вясёлых хлапцоў са 
слаўнага Бярэжна -- лепшых лоцманаў на 
рацэ ня знойдзеш. 

Бярэжна мы тое бачылі. Адзінаю згад- 
каю даўніны -- вузенькія цяністыя алеі з 
агромністых срэбных ясакараў над ракою. 
Ды яшчэ сьветлая летуценная бажніца бяз 
даху й гаспадара на старых могілках. Столі 
няма. У раскіданым алтары сьвятараць 
адно кволыя маладзенькія бярозкі... 

Адметная рыса Нёмана -- шырокія 
плавучыя масты-насьцілы. Колькі слаёў 
таўстых яловых дошак пакладзеныя про- 
ста на ваду. Першае гэткае збудаваньне 
пераняло нашую вандроўную грамаду ў 
Панямоні. Пакуль хлопцы перацягвалі 
берагам важкія байдаркі, я аглядаў пер- 
шае й апошняе за ўвесь наш панямонскі 
тыдзень паселішча, што раскінула свае два- 
ры абапал ракі. Нажылы дзядзька з рова- 
рам, утаропіўшыся ў цёмную ваду, распа- 
вёў, што некалькі апошніх стагодзьдзяў аж 
да семідзясятых гадоў цяперашняга праз 
Панямонь гналі лес; што, прапускаючы 
даўгія плыты, некалькі зьвеньняў моста 
падцягвалі да берагоў уверх па плыні (не- 


патрэбныя ўжо, шэрыя й сумныя казлы- 
калаўроты з рэштамі зьедзеных іржою тра- 
соў сапраўды паглядалі з выскубаных ска- 
цінаю берагоў); што даўней, каб не блукаў 
па рэчышчы фарватар ды захоўвалася глы- 
біня, будавалі з драўляных паляў ды ва- 
луноў гэтак званыя тумаваньні. 

Гладкія сьвіньні капаліся на пясчанай 
паўвыспачцы. Сонейка хавалася за разла- 
пістыя дубы на захадзе, заліваючы пама- 
ранчам старадаўнюю Панямонь. Густа ры- 
каючы, па ружовым беразе й няроўнай 
зьмейцы плывучага моста сунуўся дамоў 
статак. На агромністай разваленай калгас- 
най стайні клекатаў бусел. 

Мэліярацыя, якая, напэўна, ёсьць ад- 
ным з сымбаляў бязглуздага савецкага ван- 
далізму, балюча кранула й Нёман -- ён 
«праваліўся» больш як на паўтара мэтры. 
Фактычна, славутая водная артэрыя Вял- 
ікага Княства перастала існаваць. Застаў- 
ся толькі зьвілісты напамін былае велічы. 
Бо яшчэ пасьля вайны нават у верхнім 
цячэньні сярэдняя глыбіня была каля 
трох-пяці мэтраў. Сёньня ж такія бездані 
сустрэнеш хіба што ў заваленых карчамі 
вірах Графскае Пушчы. А так -- лічы, кож- 
ную сотню мэтраў вясло рыецца ў чысты 
жоўты пясочак... 

Праплылі праз Шчорсы з закінутай, 
зьняважанай будынінай храптовіцкае 
бібліятэкі й нашчэнт згнілым пнём Міцке- 
вічавага дуба; Любчу з касьцёльнаю вежай, 
ператворанай у вялізны сьметнік; Дзяляц- 
ічы з хандогай-цэркаўкай у старым парку; 
Морына з царкоўнікам, дзе мірна суседзяц- 
ца магілкі з рускімі -- зь еяцямі», ды 
польскімі -- пад шляхецкім гербам -- над- 
пісамі на помніках. 

Засталіся рубінавыя гронкі парэчак і 
п'янкі водар дзікіх флёксаў у пушчы, вы- 
сокія, падобныя на сьвечкі, раскіданыя 
гожымі латкамі па адхоністых берагох 
ядлоўчыкі, самотная магіла ля каменных 
сьценаў суворага храму ў Дакудаве. Пра- 
васлаўны сьвятар Іаган (!) Сьцяпура, што 
памёр у 1865-м, ягоная жонка Антаніна -- 
у 1842-м, ды дачка Фёкла -- у 1863-м, ля- 
жаць пад адным дахам з фігурных чыгун- 
ных дошак. 

А Рака ўсё жыве. Амаль кожную ноч 
вільготную цішыню абуджае гучны шмат- 
галосы клёкат бусьлінае моладзі. Гэтулькі 
буслоў я ня бачыў ніколі. Сухія дубы зь ве- 
лічэзнымі сухімі гнёздамі стаяць па высокіх 
берагох часам у дзесяці мэтрах адзін ад ад- 
наго. І паўсюль -- сьмешныя бусьляняты з 
чорнымі караценькімі дзюбамі й чорнымі 
танкімі нагамі. Аднаго разу патрапіўся зап- 
раўдны хмарачос з трыма, адзін над другім, 
паверхамі. І на кожным, закінуўшы дзюба- 
тыя галовы, клекаталі белыя птахі. 


па" першы пастаўшчык у Беларусі 


ОДЫ КАЛЬЦЫЯНАВАНАЎ 


Тэл.: (017) 210 42 19, Тэп./Факс: (017) 229 2293 








Запоўніце гэты купон, ! мы надрукуем Вашу абвестку (ня больш за 15 словаў) бясплатна г20050, Менск, а/с 537 














Імя і прозьвішча 
Адрас, тэлефон 

Заходняя Беларусь, Панямонь, плавучы мост 


Р.5. Вандроўка адбылася сёлета ў 
ліпені ў межах першага этапу экспэдыцыі 
«Залатое руно Панямоньня», наладжанай 
Беларускім сацыяльна-экалягічным аб'яд- 
наньнем «Зялёны мір», Беларускім геагра- 
фічным таварыствам і Менскім гарадзкім 
турысцка-экалягічным цэнтрам. 


Андрэй Захаранка 





прыватныя абвесткі 








Здаецца гараж у арэнду ў Сьцяпянцы. Тэл.: 271- 
31-03, Павал 

Пазнаёмлюся з жанчынай прыгожай. Пра сябс: 
47/169/80, жыльлём і матэрыяльна забясьпечаны. 
Маю в/а. 222160, Жодзіна, а/с 39 

Сп. Міхась Казлоўскі, дзякую за дастаўку маёй 
абвссткі. Спадзяюся на далейшую супольную 
працу. З павагай -- Віктар Юркевіч 

«Малады фронт» Маладэчна абвяшчае: 
пастаўлены курс на сэксуальную рэвалюцыю 
ў горадзе. Будзь разам з,намі! 

Шукаю ўсё, што мас дачыненьне да «ММ». 
Дапамажыце знайсьці СЮ гурта! Буду вельмі 
ўдзячная! 210001, Віцсбск, вул. Цітовіча, 14-- 
24, тэл.: 37-09-11 

Шукаю зьвесткі пра беларускіх скаўтаў і іх 
дзейнасьць да 1951 г. Буду ўдзячны за любую 
інфармацыю. Канстанцін. 220013, Мснск, а/с 
365. Тэл.: 232-57-51 

Пазнаёмлюся з жанчынай бальзакаўскага 
ўзросту. Алссь. 220073, Мснск-73, а/с 187 

Бэзавую кветку з Днём народзінаў! Дзьвінскай 
роўнасьці ў жыцьці і каханьня на гіганцкіх 
абцасах 

Віншую Лявона Вольскага з народзінамі. Адэля 

Прадаю пчаліны мёд з экалягічна чыстага раёну, 
з разнатраўя, найвышэйшай якасьці. Кошт 4 у.а. 
за І кг. Тэл. у Бабруйску: 7-61-68, пасьля 19.00 

Заба ргадаўч уіаПіКаюойсКа-газісі5Кі «іойпік Зала 
З(апКіеуіба. 1305 зіагопак. УТадгіа. Тс!.: (375- 
[7) 257-31-83. Е-роба: Іцап(дітсе.Коб.сот.р! 

І9 верасьня па адрасе: Менск, Варвашэні 8 
пройдзе Цэнтральная Рада Маладога Фронту 

Вссьнік Беларускае Ўльтра-Правіцы «Слова 
Нацыі». Замаўляй: 220086, Мснск, а/с 121. (Ад 
Цябе -- капэрта) 





























Хлопец (23) сымпатычны, адукаваны, 
разумны шукае надзейнага сябра ад 18 
да 35 гадоў - хлопца. Магчымы 
сумесны здым кватэры і больш цёплыя 


адносіны. Захапленьняў шмат: музыка, 
вандроўкі, прэса -- шмат чытаю. 
Менск, 220073, а/с 187 











Натальлю і Зьмітра Бабіных 
віншуем з нараджэньнем ДАЧКІ! 
Хай расьце здаровенькая і 


шчасьлівенькая! 
Бацькі і брат 











Фота Алеся Лубне іўскага. 





й ную скрынку, і і як к дзень, уз ўі й 
далато, чўць-чуць даў рады аддзёрці У ко- 
й ванай жалезам: скрынцы верх; калі гляне 
Бакі ажно там ні сваіх, ні качаных трошэй 
“няма, а. нейкія толькі старыя газэты!., 








Наша Ніва 90 гадоў таму 


круцель старавер 


20 жніўня 1909 году 

М. Гарадок, Віленск. губ. Вялейск. пав. 
Да пана К-кага, каторы прадае свой маён- 
так Ліхачы, прыехаў нейкі жыд зь Вільні 
і падрадзіўся прыслаць багатага купца, калі 
толькі будзе яму за гэта факторства добры 
гасьцінец. Пан прыстаў на гэта. У скорасьці 
прыяжджае нейкі старавер да пасэсара таго 
пана К-кага ў фальварак Гаўрылоўшчы- 
ну; пачаў распытваць аб м.Ліхачах і пап- 
расіў, каб яго туды завезьлі. К-кі завёз. 
Старавер, абгледзеўшы маёнтак і смачна 
паабедаўшы, вярнуўся ізноў да К-кага. Тут 
ён прызнаўся, што яму маёнтак гэны 
вельмі спадабаўся 1 хоча купіць яго, а тады 
прадаў бы яму -- К-каму - гэты фальва- 
рак -- Гаўрылоўшчыну. К-каму надта гэта 
прыпала да смаку, але стаў жаліцца, што 


грошы няхват,. «Э-э, -- кажа старавер, -- 


не бядуй, я такі чалавек, што люблю 


другім памагчы, -- памагу: і табе, бо ўмею 
“качаць грошы і табе. накачаю колькі хо-: 
“чаш». й Тут е ён выняў. з аднэй кішэні сторуб- 


лёвую паперку, а. з другой. - дастаў. чые-, 


і зрабілі старавер, і абяцаўшы ў скорасьці 
вярнуц ца, ёд! скаў: ўсю: ноч ваў НЯ свае. 








Стэфан Брахалк ка 


тана Сус Ст таВтаананых.-.-- 
Газэта прымае таксама абвесткі большым. 
шрыфтам за невялікую плату... 
“да-20; словаў --. 50 000; руб. “ 
“звыш 20 словаў 2770 006 руб.;. 
--“ памастацку аформленая аб'ява 20 600 
руб. за 1 кв. см.; 
-2 па-мастацку аформленая аб'ява памерам 
гбольш за 24. кв: см з'улікам кошту арыгінап- 
“макет -- ад 40 000 руб. за 1 кё.см. 
За аб'яву пра сямейныя падзеі --- зьніжка; .. 
Каб замовіць платную прыватную абвест- 
ку, трэба пералічыць грошы праз пошту пераво- 
дам на наступны разьліковы рахунак: Рэдак- 
цыя газэты «Наша Ніва», р/р 3012213050010 
Ленінскае аддз. «Белбізнэсбанку» г.Менску, код 
763. 

На зваротным баку блянка паштовага пера- 
воду ў сэктары «Для пісьмовых паведамлень- 
няў» запісваецца дакладна і чытэльна тэкст 
абвесткі, тэлефон для сувязі і АБАВЯЗКОВА 
ДАДАЕЦЦА СКАЗ: «ЗА РЭКЛЯМНЫЯ ПАС- 
ЛУГІ». Рэдакцыя 





паштовая скрынка 


Д.К. зь Менску. Правілы напісаньня прыназоўніка «з/зь» вызначаныя так: «зь» 
пішам перад словамі, якія пачынаюцца зь мяккай зычнай, апроч е, к, Х (зь ліпай, але з 
кіём), а таксама перад словамі, якія пачынаюцца зь ётаванай галоснай (её, е, ю, я, і -- зь 
іх, зь імі, зь іншай, зь ёю, зь яе). Перад няётаванай «і» - найперш гэта запазычаныя 
словы - пішам «з» (з ініцыятывы, з інтарэсу, з інтэграцыяй). 

У.М. з Друцкаўшчызны. Хай бы Вашых гісторыяў (французы называюць такія 
апесасіе) было ў падборцы болей, але сьцісьлейшых, без аніводнага лішняга слова, тады 


надрукуем. 


Івану Л. зь Менску. Наколькі мы ведаем, галоўная праблема падгародзкіх вёсак -- бамжы. 


Газэта «Звязда» сябе ў Інтэрнэце ўвогуле называе «Ешуагаа», 


чытае? 


але як яна гэта 


Яўхіму К. з Сумарокава. Мы ў свой час ужо друкавалі вялікую рэцэнзію С.Санька на 
«После современностц». Таму друкуем толькі: «Чакаем ад Вас, Іван Іванавіч, новых 
твораў, напрыклад, кніжкі: «Пасьля камунізму». 


«Наша Ніва» незалежная газэта, заснаваная ў 1906, адноўленая ў 1991. Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Адказны сакратар Аляксандра Макавік. 


Дызайн-макет Лявон Раманчык. Набор Насты Дзядзенкі. 


Выдавец: рэдакцыя газэты «Наша Ніва». 


Заснавальнік Павал Жук. Адрас для допісаў: 220050, Менск, а/с 537. 
Теі/тах: (017) 227-78-92. Е-таі!: пічмабизег. мпіБе!. Бу НМр: / /тетоег5. хоот. сот/Маза. Міха. 


Ф НАША НІВА Спасылка на «Нашу Ніву» абавязковая. Наклад 2816. б палос фарматам А2. Нумар падпісаны ў 
друк 1:08, 13.09.1999. Друкарня выдавецтва «Беларускі Дом друку». Менск, праспэкт Францішка Скарыны, 
79.Замова Ме 4651. Кошт свабодны. 
Пасьведчаньне аб рэгістрацыі пэрыядычнага выданьня М 581 ад 4-га ліпеня 1996 г., выдадзенас Дзяржаўным 
камітэтам па друку Рэспублікі Беларусі. Юрыдычны адрас: г.Менск, пр.газэты «Известия», д. 8, кв. 173. 





